

امامیہ دینیات

درجہ سوم
سید نذر عباس رتوی



تَنْظِيمُ الْمَكَاتِبِ

فہرست دینی کتب تنظیم المکاتب

امامیہ دینیات درجہ اطفال (اردو)	امامیہ دینیات درجہ اطفال (سندھی)
امامیہ دینیات درجہ اول (اردو)	امامیہ دینیات درجہ اول (سندھی)
امامیہ دینیات درجہ دوم (اردو)	امامیہ دینیات درجہ دوم (سندھی)
امامیہ دینیات درجہ سوم (اردو)	امامیہ دینیات درجہ سوم (سندھی)
امامیہ دینیات درجہ چہارم (اردو)	امامیہ دینیات درجہ چہارم (سندھی)
امامیہ دینیات درجہ پنجم (اردو)	امامیہ دینیات درجہ پنجم (سندھی)
امامیہ نماز	امامیہ نماز (سندھی)

آسان قاعدہ	قاعدہ تجوید	عربی قاعدہ
امامیہ تعلیمات حصہ اول	امامیہ تعلیمات حصہ دوم	امامیہ تعلیمات حصہ دوم
قواعد تجوید	رہنمائے تعلیم	رہنمائے تعلیم

چاندکاشوت

دیوان حضرت ابوطالبؑ

آداب زندگی

رہنمائے حج

گانے اور موسیقی کی ممانعت قرآن اور تعلیمات اہلبیت کی روشنی میں

سید نذیر عباس
3-8-2010

درجہ سوئم فہرست اسباق

صفحہ نمبر	عنوان	صفحہ نمبر	عنوان	صفحہ نمبر
۳۲	مالک ابن نویرہ	۲	مذہب	۱
۳۳	تقلید	۲	اگر خدا نہ ہوتا	۲
۳۴	طہارت و نجاست	۴	خدا کو بغیر دیکھے کیونامتے ہیں	۳
۳۶	نجس اور پاک کے چند مسائل	۶	ہمارا خدا	۴
۳۷	بیت الخلاء کے آداب	۷	مذہب اور لا مذہبیت	۵
۳۹	نجس چیزیں	۸	اصول اور فروع	۶
۴۱	پانی	۹	خدا عادل ہے	۷
۴۳	پانی سے طہارت	۱۰	نبوت	۸
۴۴	بہترین کا پاک کرنا	۱۱	ہمارے رسولؐ	۹
۴۵	زمین اور آفتاب کے ذریعہ طہارت	۱۲	امامؑ	۱۰
۴۶	طہارت کی دو مخصوص صورتیں	۱۳	ہمارے امامؑ	۱۱
۴۷	شرائط وضو	۱۴	حضرت علیؑ کے اخلاق	۱۲
۴۹	وضو	۱۸	بارہ اماموں کی عمریں	۱۳
۵۱	وضو کن باتوں سے ٹوٹ جاتا ہے	۲۰	موت کے بعد	۱۴
۵۲	طہارت و حدت	۲۲	قرآن مجید ہے	۱۵
۵۳	غسل	۲۳	آداب تلاوت	۱۶
۵۵	غسل ارتماسی	۲۴	فرشتے	۱۷
۵۶	غسل کی شرائط	۲۵	اسباب خیر و برکت	۱۸
۵۷	احکام غسل	۲۴	اسباب خیر و برکت	۱۹
۵۹	تیمم	۲۴	آداب بندگی	۲۰
۶۱	سورۃ الماشرح مع ترجمہ	۲۹	آداب زندگی	۲۱
۶۲	سورۃ الاعلیٰ مع ترجمہ	۳۱	دُعائے کیل	۲۲

قیمت: ۱۶ روپے

Scanned for use by
my children living
abroad where books
are not easily available.
S. Nazim Abbas
3-8-2010

محمد علی بک ایجنسی (اسلامی ثقافتی مرکز)

لامہ بازار، امام الصادق G-9/2 اسلام آباد۔ 0321-5291921

لامہ بازار، امام حسینؑ سٹریٹ، سلاٹ ٹاؤن راولپنڈی۔ 0321-5291922

لامہ بازار، کراچی۔ 0543-551611، 0543-422045

مذہب

بچہ جس چیز کو دیکھتا ہے، اس کو لینے کیلئے لپکتا ہے۔ اُسے نہیں معلوم کہ کون سی چیز اچھی ہے۔ اور کون سی چیز بُری ہے۔ لیکن اُس کے ماں باپ اُس کو ان چیزوں سے منع کرتے ہیں جو بُری ہیں۔ چاہے وہ بچہ کو اچھی لگتی ہوں اور ان چیزوں کو لینے کا حکم دیتے ہیں جو اچھی ہیں۔ چاہے وہ بچہ کو بُری لگتی ہوں۔

اسی طرح خدا نے اپنے بندوں کو مذہب کے ذریعے اچھی اور بُری باتیں بتائی ہیں۔ کیونکہ بندے سب چیزوں کی بھلائی اور برائی نہیں جانتے ہیں۔ مذہب اچھائیاں بتاتا ہے اور برائیاں پہنچاتا ہے۔ نیکی کرنے کا حکم دیتا ہے۔ اور برائی کرنے سے روکتا ہے۔

سوالات

- ۱۔ خدا نے مذہب کے ذریعے اپنے بندوں کو کیا بتایا ہے؟
- ۲۔ مذہب انسان کو کن باتوں کا حکم دیتا ہے؟

معلم کے لیے ہدایات

- ۱۔ سبق پڑھانے کے بعد بچوں سے ایسے سوالات کیے جائیں جن کے ذریعے وہ سبق کے مفہوم کو بیان کر سکیں۔
- ۲۔ سبق کے بعد والے سوالات کے جوابات مختصر لکھوا کر زبانی یاد کرائیں جائیں۔
- ۳۔ مسائل زبانی یاد کرائے جائیں اور جہاں ضرورت ہو وہاں عملی تعلیم بھی دی جائے۔

اگر خدا نہ ہوتا؟

دنیا کی کون چھوٹی سے چھوٹی چیز بھی بغیر بنانے والے کے نہیں بن سکتی، معمار کے بغیر مکان خود بخود نہیں بن سکتا۔ درزی کے بغیر کپڑا خود بخود نہیں سل سکتا۔ بغیر بڑھی کے الماری، میز، کرسی، پلنگ تخت اور دروازے اپنے آپ نہیں بن سکتے تو اتنی بڑی دنیا آسمان، زمین، چاند، سورج، ستارے، دریا، پہاڑ، درخت، جانور آدمی اور دوسری لاکھوں چیزیں بغیر کسی پیدا کرنے والے کے خود بخود کیسے پیدا ہو سکتی ہیں۔ اسی لیے ماننا پڑتا ہے کہ ایک خدا ہے جس نے یہ دنیا پیدا کی ہے۔

ایک مرتبہ لوگوں نے ایک بڑھیا سے پوچھا کہ خدا ہے یا نہیں؟ بڑھیا اپنا چرخہ چلا رہی تھی۔ بڑھیا نے اپنا ہاتھ روک لیا۔ چرخہ بھی فوراً رُک گیا۔ اُس نے کہا دیکھو جب میں چرخہ چلاتی ہوں تو چلتا ہے اور جب ہاتھ روک لیتی ہوں تو یہ بھی رُک جاتا ہے۔ پھر بتاؤ کہ اگر دنیا کو چلانے والا کوئی خدا نہیں ہے تو سارے جہاں کا چرخہ کیونکر چل رہا ہے۔

سوالات

- ۱۔ دنیا بغیر بنانے والے کے کیوں نہیں بن سکتی؟
- ۲۔ بڑھیا نے کیسے سمجھایا کہ خدا ہے؟

خدا کو بغیر دیکھے کیوں مانتے ہیں

ہم ریل کے کسی ایک ڈبے میں بیٹھ کر سفر کرتے ہیں۔ اور یہ دیکھتے ہیں کہ ریل چلتے چلتے اسٹیشنوں پر رکتی ہے۔ پرانے مسافروں کو اتار کر اور نئے مسافروں کو لے کر پھر روانہ ہو جاتی ہے۔ ہم ڈبے سے جب جھانک کر دیکھتے ہیں تو ہمیں صرف ریل گاڑی کا انجن دکھائی دیتا ہے اور انجن میں بیٹھ کر ریل کے چلانے والے ڈرائیور کو ہم نہیں دیکھ پاتے، پھر بھی ہمیں یقین ہوتا ہے کہ اُس گاڑی کو چلانا والا کوئی ہے۔ اور اگر دنیا کے بعض ممالک میں بغیر ڈرائیور کے کچھ گاڑیاں چلتی نظر آتی ہیں تو ان کے اندر بھی کوئی کنٹرولنگ سسٹم ہے۔ اسی طرح جب اس رداں دواں کائنات کو دیکھتے ہیں تو یقین ہوجاتا ہے کہ خدا ضرور ہے جو پوری دنیا کو چلا رہا ہے۔

ہمارے جیسے امام حضرت جعفر صادق علیہ السلام سے ایک روز ایک وہ یہ بڑے پوچھا کہ تم نے خدا کو دیکھا نہیں اور آپ کہتے ہیں کہ خدا کو کوئی دیکھ بھی نہیں سکتا تو پھر بتائیے بغیر دیکھے ہم کو کیسے یقین آئے کہ خدا ہے؟ امام علیہ السلام نے فرمایا کہی تو نے دریا کا سفر کیا ہے؟ کہا ہاں! آپ نے پوچھا کہی ایسا بھی ہوا ہے کہ تمہاری کشتی طوفان سے ٹوٹ کر ڈوبنے لگی ہو۔ اُس نے کہا۔ ہاں ایسا بھی ہوا ہے۔ امام علیہ السلام نے فرمایا۔ اچھا بتاؤ کہ جب تم کو کشتی کے ڈوبنے اور اپنے مرنے کا یقین ہو گیا تھا تب بھی تمہارا دل یہ کہتا تھا یا نہیں کہ اب بھی کوئی بچا سکتا ہے؟ اُس نے کہا۔ جی ہاں ضرور کہتا تھا! امام علیہ السلام نے پوچھا وہ کون تھا

جس سے تم مایوسی کے بعد بھی لو لگائے ہوئے تھے، کیا تم نے اُسے دیکھا تھا۔؟ اُس نے کہا: دیکھا تو نہیں لیکن دل کسی اُن دیکھے ہمارے سے لو لگائے تھا۔ امام علیہ السلام نے فرمایا: مایوسی کی حالت میں جو ذات دل کو ہارا دیتی ہے، وہی خدا ہے۔“

سچا مسلمان وہی ہے جو مشکلوں میں گھر جانے کے باوجود کبھی مایوس نہ ہو اور ہمیشہ خدا کی رحمتوں کی امید رکھے۔

سوالات

- ۱۔ خدا کو بغیر دیکھے کس طرح مانا جاسکتا ہے، مثال دے کر سمجھاؤ۔
- ۲۔ امام علیہ السلام نے خدا کو ماننے کے لیے کیا دلیل دی؟
- ۳۔ سچا مسلمان کون ہے؟

تساویق

ہمرا خدا

واحد ہے۔ یعنی ایک اور اکیلا ہے، اُس کا کوئی ساتھی یا شریک نہیں ہے۔ نہ وہ کسی کو اپنے کام میں شریک کرتا ہے اور نہ اُس کو کسی کی رائے کی ضرورت ہے۔

احد ہے۔ یعنی اُس کا کوئی بجز نہیں ہے اور نہ وہ کسی چیز کا بجز ہے۔ وہ ایک ہے اکیلا ہے اور مرکب نہیں ہے۔ مرکب جیسے شربت کہ وہ دیکھنے میں ایک ہوتا ہے۔ لیکن اصل میں پانی اور شکر سے مل کر بنا ہے اور خدا ایسا نہیں ہے۔

صمد ہے۔ یعنی وہ ہر چیز سے بے نیاز ہے۔ ساری کائنات اس کی محتاج ہے اور وہ خود کسی کا محتاج نہیں ہے۔

ازلی ہے۔ یعنی ہمیشہ سے ہے۔

ابدی ہے۔ یعنی ہمیشہ رہے گا۔

سرمدی ہے۔ یعنی زمانے سے پہلے تھا اور زمانے کے بعد بھی رہے گا۔

قیوم ہے۔ یعنی ساری کائنات کا قیام اس کی وجہ سے ہے۔ اُس کا ارادہ بدل جائے تو دنیا دیکھتے دیکھتے فنا ہو جائے

لَیْسَ کَمِثْلِہِ شَیْءٌ۔ یعنی خدا کا جیسا کوئی دوسرا نہیں ہے۔ اور کسی چیز کو اُس کی مثال نہیں بنایا جاسکتا۔

لَمْ یَلِدْ وَلَمْ یُولَدْ۔ یعنی نہ اُس کا کوئی باپ ہے نہ کوئی اُس کا بیٹا

سوالات

- ۱۔ واحد اور احد کے درمیان کیا فرق ہے وضاحت کریں؟
- ۲۔ صمد اور سرمدی کا مطلب بیان کریں؟

دنیا میں جو لوگ بستے ہیں۔ ان میں کچھ تو مذہب کو مانتے ہیں اور کچھ نہیں مانتے۔ جو لوگ مذہب کو مانتے ہیں وہ بھی کئی طرح کے ہیں۔ جو نہیں مانتے وہ بھی کئی طرح کے ہیں۔

مسلمان ۱۔ یعنی توحید، رسالت اور قیامت کا اقرار کرنے والا۔

مومن ۱۔ یعنی توحید، عدالت، رسالت، امامت اور قیامت کا اقرار کرنے والا۔

کافر۔ یعنی اصول دین یا نماز، روزہ وغیرہ جیسے کسی بھی دینی رکن کا انکار کرنے والا۔

منافق۔ یعنی زبان سے کلمہ پڑھنے کے باوجود دل میں کفر رکھنے والا۔

مشرک۔ یعنی کئی خداؤں کا ماننے والا۔

مُرتد۔ یعنی جو مسلمان کافر ہو جائے۔

مُرتد ملی۔ یعنی وہ کافر جو مسلمان ہونے کے بعد پھر کافر ہو جائے۔

مُرتد فطری۔ یعنی وہ مسلمان جس کے ماں باپ میں سے کوئی ایک مسلمان ہو اور وہ خود کافر ہو جائے۔

یہودی۔ وہ لوگ ہیں جو حضرت موسیٰ کے بعد کسی نبی کو نہیں مانتے۔

عیسائی۔ وہ لوگ ہیں جو حضرت عیسیٰ کو آخری نبی سمجھتے ہیں۔

مُجوسی۔ وہ لوگ ہیں جو آگ کو خدا مانتے ہیں۔

گرمذبی۔ وہ کافر جس کا نبی یا امام سے معاہدہ ہو۔

سرد مذبی۔ وہ کافر جس کا نبی یا امام سے معاہدہ نہ ہو۔

ہمارے نبی حضرت محمد مصطفیٰ صلی اللہ علیہ وآلہ وسلم ہیں۔ ان کی بتلائی ہوئی باتوں کو ماننا اسلام ہے۔ ہمارے نبی نے ہم کو جتنی باتیں بتائی ہیں وہ دو طرح کی ہیں۔ ایک کا نام "اصول دین" ہے، اور دوسری کا نام "شروع دین" ہے۔

اصول دین ۱۔ ان باتوں کو کہتے ہیں جن پر دل سے یقین رکھنا اور دلیل سے ماننا ضروری ہے جیسے خدا ایک ہے، عادل ہے، آخری نبی ہمارے نبی ہیں۔ ادا ان کے جانشین ہمارے بارہ امام ہیں۔ قرآن اللہ کی کتاب ہے، قیامت کا ایک دن معین ہے۔

شروع دین ۱۔ ان باتوں کو کہتے ہیں جن پر عمل کرنا واجب ہے۔ جیسے نماز پڑھنا، روزہ رکھنا، حج کرنا، خمس، زکوٰۃ نکالنا وغیرہ۔ ہر شخص پر زیادہ واجب ہے کہ اصول دین کو دلیلوں کے ذریعے سمجھے

اور اپنی عقل سے پرکھے کے مانے۔ صرف کسی کے کہنے پر ماننا کافی نہیں ہے اور نہ ہی اس میں تقلید کی جاسکتی ہے۔ بلکہ دوسروں سے جو کچھ سُننے یا معلوم کرے اُسے اپنی عقل سے پرکھے، جو صحیح ثابت ہو اُسے مانے اور جو غلط ثابت ہو اُسے نہ مانے۔

شروع دین خدا اور رسول کے احکام کا نام ہے اور خدا و رسول کے

احکام کا فیصلہ اپنی عقل سے نہیں کیا جاسکتا۔ بلکہ جو کچھ خدا و رسول نے

فرمایا ہو اس کی اطاعت ہی میں نجات ہے۔

خدا عادل ہے

خدا عادل ہے یعنی نہ اُس نے کبھی ظلم کیا ہے نہ کبھی ظلم کرے گا۔ خدا ہر برائی سے پاک ہے، نہ خود کبھی برائی کرتا ہے، نہ کسی کی برائی کو پسند کرتا ہے۔ ہر انسان کو نیکی کرنے اور برائی سے بچنے کا حکم دیتا ہے۔ ایسا حکم دینے والا نہ کسی اچھائی کو چھوڑ سکتا ہے نہ کسی بُرائی کا روادار ہو سکتا ہے۔

خدا کو عادل ماننے کا مطلب ہے کہ اُس کے ہر حکم کو صحیح مانا جائے غلط حکم دینے والا کبھی عادل نہیں ہو سکتا۔ چنانچہ خدا نے شیطان اور ملائکہ دونوں کو حکم دیا تھا کہ جناب آدم کے سامنے سجدہ کریں۔ ملائکہ نے سجدہ کا حکم مانا اس لیے کہ وہ جانتے تھے کہ خدا عادل ہے، غلط حکم نہیں دے سکتا۔ شیطان خدا کو عادل نہیں مانتا تھا۔ لہذا اُس نے سجدہ کرنے سے انکار کیا۔ نہ صرف انکار کیا، بلکہ خدا پر الزام لگایا کہ تو بظلم اُس کے سامنے جھکنے کا حکم دیتا ہے جس سے میں بہتر اور افضل ہوں۔

جو لوگ خدا کے احکام پر اعتراض کرتے رہتے ہیں۔ وہ صرف حکم خدا پر اعتراض نہیں کرتے بلکہ خدا کے عادل ہونے سے بھی انکار کرتے ہیں۔ کسی کی موت کو نا وقت موت بھنا بھی اللہ کو عادل ماننے کے خلاف ہے۔ کیونکہ خدا نے ہر شخص کی موت کا ایک وقت معین کیا ہے۔ خدا کے مقرر کیے ہوئے موت کے وقت کو غلط کہنا درست نہیں ہے۔

سوالات

۱۔ شیطان نے آدم کو سجدہ کیوں نہیں کیا؟ (۷) کسی کی موت کو نا وقت کہنا کیسا ہے؟

نبوت

نبی اور پیغمبر شکل و صورت میں ہمارے ہی جیسے آدمی ہوتے ہیں۔ ہماری ہی طرح چلتے پھرتے ہیں، کھاتے پیتے اور سوتے جاگتے ہیں۔ لیکن ہم میں اور ان میں یہ فرق ہوتا ہے کہ ہم جاہل پیدا ہوتے ہیں مگر وہ خدا سے علم لے کر آتے ہیں۔ جس طرح ہم گندگی سے بیزار رہتے ہیں۔ اسی طرح وہ گناہوں سے بیزار رہتے ہیں۔ ہم گندگی کو چھو سکتے ہیں مگر کبھی نہیں چھوتے۔ اسی طرح نبی گناہ پر قدرت رکھتے ہیں مگر گناہ نہیں کرتے۔ وہ معصوم ہیں، ہر عیب سے پاک ہیں، نہ جھوٹ بولتے ہیں نہ کسی کو ستاتے ہیں۔ نہ کسی کا مال چھینتے ہیں اور نہ کوئی برائی کرتے ہیں، نہ کبھی خدا کی نافرمانی کرتے ہیں۔

یاد رکھو! ہم میں اور نبی میں چند باتوں کا بنیادی فرق ہوتا ہے۔

- ۱۔ نبی عالم پیدا ہوتے ہیں۔ ان سے بھول چوک غلطی اور خطا نہیں ہوتی۔ خدا ان کو عالم بنا کر پیدا کرتا ہے اور ہم جاہل پیدا ہوتے ہیں۔
- ۲۔ نبی معصوم ہوتے ہیں۔ کیونکہ ان کا علم مکمل ہوتا ہے۔ وہ گناہوں کی برائیوں سے پوری طرح واقف ہوتے ہیں اور اسی وجہ سے ہر گناہ سے بیزار رہتے ہیں۔ بیزار رہنے ہی کی وجہ سے کبھی کوئی گناہ سرزد نہیں ہوتا۔ اور ہم سے گناہ سرزد ہوتے رہتے ہیں۔

۳۔ خدا ان کو اپنی طرف سے ہماری ہدایت کیلئے بھیجتا ہے اور ہمارا کام ان سے ہدایت حاصل کرنا ہے۔

ہمارے رسول

ہمارے رسولؐ ابھی اپنی مادر گرامی کے شک مبارک ہی میں تھے کہ آپ کے والد ماجد جناب عبداللہ کا انتقال ہو گیا۔ اور جب آپ چار برس کے تھے تو آپ کی والدہ جناب آمنہ کا انتقال ہو گیا۔ آپ کے دادا جناب عبدالمطلب کا انتقال اس وقت ہوا جب آپ کی عمر آٹھ برس کی تھی۔ دادا نے انتقال کے وقت ہمارے رسولؐ کو اپنے سب سے لائق بیٹے جناب ابوطالب کے حوالے کیا۔ جناب ابوطالب مرتے دم تک آپ کی حفاظت کرتے رہے اور اسلام کے دشمنوں سے آپ کو بچاتے رہے۔ آپ پچیس سال کے ہوئے تو آپ کی شادی جناب خدیجہ سے ہوئی جو مکہ کی سب سے بلند کردار اور مالدار بی بی تھیں۔ جناب خدیجہ نے اپنی ساری دولت اسلام کی مدد میں خرچ کر دی۔ جب آپ چالیس سال کے ہوئے تو خدا نے آپ کو نبوت کے اعلان کا حکم دیا۔ جناب خدیجہ سے آپ کے کئی بیٹے پیدا ہوئے جو زندہ نہ رہے۔ ان میں سے ایک بیٹے کا نام قاسم تھا۔ انہیں کی وجہ سے آپ کی کنیت ابوالقاسم (یعنی قاسم کے باپ) ہوئی۔

بیٹوں کے انتقال کے بعد ہماری شاہزادی جناب فاطمہ زہراؑ صلوات اللہ علیہا پیدا ہوئیں۔ آنحضرتؐ کی نسل آپ کی اکلوتی بیٹی جناب فاطمہ زہراؑ ہی کے ذریعے چلی ہے۔ انتقال کے وقت حضور اکرمؐ کی عمر سٹھ سال تھی۔

امام

خدا ہمیشہ بندوں کی ہدایت کیلئے ایک نبی کے بعد دوسرا نبی بھیجتا رہا۔ سب سے آخر میں ہمارے نبی تشریف لائے۔ جن کے بعد کوئی نبی نہ آیا ہے نہ آنے گا۔ لیکن بندوں کی ہدایت کا سلسلہ جاری رکھنا ضروری تھا۔ تاکہ لوگ ہدایت پاتے رہیں اور گمراہی سے محفوظ رہیں۔ لہذا نبوت کے خاتمہ کے بعد اللہ نے بندوں کی ہدایت کیلئے اماموں کو بھیجا۔ امام بھی چونکہ نبی کی طرح ہدایت کرنے کے لیے آتا ہے لہذا اس میں بھی وہ ساری باتیں پائی جاتی ہیں جو نبی میں پائی جاتی ہیں۔ امام وہ ہوتا ہے جس میں تین باتیں خاص طور سے پائی جائیں۔

- ۱۔ امام عالم پیدا ہوتا ہے۔ اور اپنے زمانہ کے تمام لوگوں سے علم اور دوسری باتوں میں افضل ہوتا ہے۔ اس سے کبھی کوئی مجھول چوک غلطی یا خطا نہیں ہوتی۔
- ۲۔ امام بھی نبی کی طرح معصوم ہوتا ہے۔
- ۳۔ امام کو بھی خدا اپنے حکم سے مقرر کرتا ہے، ہمارے نبیؐ نے اپنے چچا زاد بھائی اور داماد حضرت علیؑ علیہ السلام کو خدا کے حکم سے اپنا خلیفہ اور جانشین مقرر کیا تھا۔ آپ ہی ہمارے پہلے امام ہیں۔ آپ کے بعد آپ کے گیارہ فرزند امام ہوئے جو سب کے سب حضرت علیؑ کی اولاد تھے۔ اور سب کو خدا نے امام مقرر کیا تھا۔

بنی اور امام میں ایک نمایاں فرق یہ ہے کہ نبی صاحبِ شریعت ہوتا ہے۔ اور امام محافظِ شریعت ہوتا ہے۔
اور ہمارا کام ان سے ہدایت حاصل کرنا ہے۔

سوالات

- ۱۔ امام کی کیوں ضرورت ہوتی ہے؟
- ۲۔ امام میں بنی کی کون کون سی باتیں پائی جاتی ہیں؟
- ۳۔ بنی و امام کا فرق بتائیے؟

گیارہواں سبق

ہمارے امام

ہمارے امام بارہ ہیں، جن میں سے پہلے امام حضرت علی علیہ السلام ہیں۔ آپ خانہ کعبہ میں ۱۲ رجب کو پیدا ہوئے۔ آپ کے تین بھائی اور تھے۔ طالب۔ عقیل اور جعفر۔ آپ سب سے چھوٹے تھے۔ آپ کے بھائیوں میں ہر بھائی ایک دوسرے سے دس سال چھوٹا تھا۔ حضرت علیؑ سے بڑے جعفر طیار تھے، ان کے بازو جنگ سوتہ میں کٹ گئے تھے۔ شہادت کے بعد خدانے آپ کو دو پڑ عنایت کیے جن سے آپ جنت میں پرواز کرتے ہیں، اسی لیے آپ کو طیار یعنی اڑنے والا کہا جاتا ہے۔

حضرت جعفر طیار سے بڑے عقیل تھے جن کے بیٹے مسلم بن عقیل امام حسینؑ کے اچھی بن کر کوفہ میں آئے تھے اور شہید ہوئے۔

سب سے بڑے بھائی طالب تھے جن کی وجہ سے آپ کے والد ابو طالب کہلائے۔ جناب ابو طالب کا اصل نام عمران تھا۔ آپ کی ایک بہن اُمّ ہانی تھیں جو بڑی مومنہ تھیں۔ حضرت علی علیہ السلام کی ماں فاطمہ بنتِ اسد کو ہمارے نبیؐ محبت اور احترام سے اپنی ماں کہتے تھے۔ کیونکہ فاطمہ بنتِ اسد نے ہمارے رسولؐ کی بڑی خدمت کی تھی اور آپ رسولؐ کو اپنی اولاد سے زیادہ چاہتی تھیں۔ حضرت ابو طالب ہمیشہ رسولؐ کے سینہ سپر رہے۔ آپ رسولؐ کی جگہ پر اپنے بیٹوں کو سلا دیتے تھے تاکہ اگر رات کے وقت دشمن

صنوبر پر حملہ کر دیں تو آپ کی جان بچ جائے، چاہے میرے بچے قتل ہو جائیں۔

حضرت علیؑ علیہ السلام کی اولاد میں امام حسن علیہ السلام اور امام حسین علیہ السلام اور ان کی دو سگی بہنیں جناب زینبؑ اور جناب ام کلثومؑ اور عتق البطن بھائی جناب عباسؑ اور جناب محمد حنفیہ زیادہ مشہور ہیں۔

سوالات

- ۱۔ حضرت علیؑ کے کتنے بھائی تھے؟ ان کے نام بتاؤ؟
- ۲۔ جناب عباسؑ اور جناب محمد حنفیہ کون تھے؟
- ۳۔ حضرت ابو طالبؑ کا اصل نام کیا تھا۔
- ۴۔ حضرت مسلمؑ کن کے اپیلی تھے اور کہاں شہید ہوئے؟

حضرت علیؑ کے اخلاق

دنیا میں کچھ لوگ ایسے بھی ہوتے ہیں جو بُرائی کرنے کے بعد اس بات پر خوش ہوتے ہیں کہ پروردگار نے ان سے بدلہ نہیں لیا۔ انہیں یہ خبر نہیں ہے کہ دنیا کی برکت و نخواست اور آخرت کا عذاب و ثواب سب اللہ کے ہاتھ میں ہے۔ وہ جب چاہے گا۔ ان برائیوں کا بدلہ لے لے گا۔

مشیم تمارم حضرت علیؑ کے ایک مشہور صحابی تھے۔ کوفہ میں خرّمہ کی تجارت کرتے تھے۔ حضرت علیؑ کا دستور تھا کہ مشیم کی دکان پر اگر بیٹھ جایا کرتے تھے۔ اور لوگوں کو تجارت کی توجیہوں سے آگاہ کیا کرتے تھے۔ ایک دن مشیم آپ کو اپنی دکان پر بٹھا کر بچلے گئے۔ تھوڑی دیر کے بعد ایک شخص خرّمہ خریدنے آیا آپ نے خرّمہ تول کر دے دیا، اس نے آپ کو کھوٹا درہم دے دیا۔ اور خوش خوش چلا گیا۔

مشیم نہ پٹ کر آئے تو آپ نے انہیں درہم دیا۔ انہوں نے عرض کی کہ مولانا! یہ درہم تو کھوٹا ہے۔ آپ نے فرمایا کوئی پرواہ نہیں ہے، میں جانتا تھا۔ لیکن میں نے اُسے ذلیل کرنا نہیں چاہا۔ اللہ اس کا اچھا بدلہ دے گا۔ تھوڑی دیر کے بعد وہ شخص واپس آیا اور کہنے لگا یا علیؑ! ان کھجوروں میں کیڑے پڑے ہوئے ہیں۔ آپ نے فرمایا اپنا درہم لے لے اور میرے خرّمے واپس کر دے۔ اُس نے خرّمے دے دیے اور درہم

تنظیم الکاتب کے تمام مطبوعات و کتب کے جملہ حقوق طباعت بحق ادارہ محفوظ ہیں۔
بغیر اجازت کل یا جزء کی اشاعت پر قانونی چارہ جوئی ہوگی۔ (ادارہ)

والپس لے کر چلا گیا۔ میثمؑ نے دیکھا تو بے بالکل ٹھیک ہیں تو عرض کی۔

میرے مولا: یہ واقعہ کیا ہوا؟ فرمایا اسے میثمؑ پروردگار اپنے نیک بندوں کا اسی طرح خیال رکھتا ہے۔ اس شخص نے ہم لوگوں کو دھوکہ دینا چاہا۔ اللہ نے اس کا بدلہ لے لیا اور اسے کامیاب نہیں ہونے دیا۔

سوالات

- ۱۔ میثم کون تھے؟
- ۲۔ حضرت علیؑ نے کھوٹا درہم کیوں لے لیا تھا؟

تیرھواں سبق بارہ اماموں کی عمریں

حضرت علیؑ علیہ السلام :-

آپ تیرہ^{۳۲} رجب سنہ ۱۰ عام الفیل یعنی ہجرت سے تیس سال پہلے جمعہ کے دن خانہ کعبہ میں پیدا ہوئے، اور اکیس^{۲۱} رمضان سنہ ۱۰ کو شہید ہوئے۔ آپ کی عمر تیرہ^{۳۲} سال تھی۔

حضرت امام حسن علیہ السلام :-

آپ پندرہ^{۳۵} رمضان سنہ ۱۰ کو مدینہ منورہ میں پیدا ہوئے، اور اٹھائیس^{۲۸} صفر سنہ ۱۰ میں شہید ہوئے۔ آپ کی عمر ستائیس برس تھی۔

حضرت امام حسین علیہ السلام :-

آپ ۲ شعبان سنہ ۱۰ مدینہ منورہ میں پیدا ہوئے اور دس^{۱۰} محرم سنہ ۱۰ میں شہید ہوئے۔ آپ کی عمر ستاون برس تھی۔

حضرت امام زین العابدین علیہ السلام :-

آپ پندرہ^{۳۵} جمادی الاوّل سنہ ۱۰ کو مدینہ منورہ میں پیدا ہوئے اور پچیس^{۲۵} محرم سنہ ۱۰ کو شہید ہوئے۔ آپ کی عمر ستاون برس تھی۔

حضرت امام محمد باقر علیہ السلام :-

آپ پہلی رجب سنہ ۱۰ کو مدینہ منورہ میں پیدا ہوئے اور سات^۷ ذی الحجہ سنہ ۱۰ کو شہید ہوئے، آپ کی عمر ستاون برس تھی۔

حضرت امام جعفر صادق علیہ السلام ۱۔

آپ سترہ ربيع الاول ۱۳۳ھ کو مدینہ منورہ میں پیدا ہوئے اور
پندرہ شوال ۱۳۸ھ میں شہید ہوئے، آپ کی عمر پینسٹھ برس تھی۔

حضرت امام موسیٰ کاظم علیہ السلام ۱۔

آپ ساتھ صفر ۱۲۸ھ کو مدینہ منورہ میں پیدا ہوئے اور پچیس
رجب ۱۳۲ھ کو شہید ہوئے، آپ کی عمر پچیس برس تھی۔

حضرت امام علی رضا علیہ السلام ۱۔

آپ گیارہ ذیقعدہ ۱۵۳ھ کو مدینہ منورہ میں پیدا ہوئے اور
تیس ذیقعدہ ۱۵۷ھ کو شہید ہوئے، آپ کی عمر پچاس برس تھی۔

حضرت امام محمد تقی علیہ السلام ۱۔

آپ دس رجب ۱۹۵ھ کو مدینہ منورہ میں پیدا ہوئے اور ۲۹ ذیقعدہ
۲۲۰ھ کو شہید ہوئے، آپ کی عمر پچیس برس تھی۔

حضرت امام علی نقی علیہ السلام ۱۔

آپ پانچ رجب ۲۱۴ھ کو مدینہ منورہ میں پیدا ہوئے اور تین رجب
۲۵۲ھ میں شہید ہوئے، آپ کی عمر چالیس برس تھی۔

حضرت امام حسن عسکری علیہ السلام ۱۔

آپ دس ربيع الثانی ۲۳۲ھ کو مدینہ منورہ میں پیدا ہوئے اور آٹھ
ربیع الاول ۲۵۷ھ کو شہید ہوئے، آپ کی عمر اٹھائیس برس تھی۔

حضرت امام مہدی آخر الزماں علیہ السلام ۱۔

آپ پندرہ شعبان ۲۵۶ھ کو شہر سامرہ میں پیدا ہوئے اور آج
تک حکم خدا زندہ ہیں۔ جب خدا کا حکم ہوگا تو ظاہر ہوں گے۔

موت کے بعد

برزخ ۱۔ ہر آدمی کی روح مرنے کے بعد قیامت تک جہاں رہتی
ہے، اُس کو برزخ کہتے ہیں۔ برزخ میں صحیح عقیدے والے آرام سے
اور بُرے عقیدے والے تکلیف سے رہتے ہیں۔

قبر میں سوال و جواب ۱۔ مرنے کے بعد قبر میں دو فرشتے آتے
ہیں، جو مردہ کو زندہ کر کے اُس سے سوال کرتے ہیں۔ اچھے اعمال والوں
کے پاس آنے والے فرشتوں کے نام مبشر و بشیر ہیں اور بُرے
اعمال والوں کے پاس آنے والے فرشتوں کے نام منکر و نکیر ہیں۔

جواب

فرشتوں کے سوال

اللہ

تیرا خدا کون ہے؟

اسلام

تیرا دین کیا ہے؟

حضرت محمد مصطفیٰ

تیرے پیغمبر کون ہیں؟

حضرت علی اور ان کے بعد گیارہ امام

تیرے امام کون ہیں؟

قرآن مجید

تیری کتاب کیا ہے؟

کعبہ محترم

تیرا قبلہ کیا ہے؟

جو شخص ان سوالوں کا جواب ٹھیک دیتا ہے، اس کی قبر کو فرشتے
جنت کا ایک باغ بنا دیتے ہیں۔ اور جس کے جوابات ٹھیک نہیں
ہوتے، اس کی قبر کو دوزخ کی آگ سے بھردیتے ہیں۔

نامہ اعمال :- خدا کی طرف سے ہر شخص پر دو فرشتے مقرر ہیں ایک اچھے اعمال لکھتا ہے۔ دوسرا بُرے اعمال لکھتا ہے۔ قیامت کے دن ہر شخص کو اُس کا اعمال نامہ دیا جائے گا۔

میزان :- قیامت کے دن ہر شخص کے اعمال انصاف کی ترازو میں تولے جائیں گے۔ اسی ترازو کو میزان کہتے ہیں۔

صراط :- ہر شخص کو قیامت کے دن ایک پل پر سے گزرنا ہوگا۔ جو بال سے زیادہ باریک تا تلوار کی دھار سے زیادہ تیز اور آگ سے زیادہ گرم ہوگا۔ صحیح ایمان اور اچھے اعمال والے اس پر سے گزر جائیں گے، اور جن کا ایمان و عمل خراب ہوگا وہ دوزخ میں گر پڑیں گے۔ شفاعت ۱- قیامت کے دن ہمارے نبیؐ اور امامؑ گنہگار مومنین کو شفاعت کر کے بخشوائیں گے، اور خدا ان کی شفاعت قبول کرے گا۔

سوالات

- ۱- سزا اور جزا کی کیوں ضرورت ہے۔؟
- ۲- منکر و نکیر اور مبشر و بشیر کون ہیں؟
- ۳- صراط کس کو کہتے ہیں؟
- ۴- شفاعت کون کس کی کرے گا؟

پندرہواں سبق

قرآن مجزہ ہے

جس طرح اللہ نے بندوں کی ہدایت کیلئے توریت، زبور اور انجیل نازل کی، اسی طرح قرآن کو بھی قیامت تک پیدا ہونے والے انسانوں کی ہدایت کیلئے نازل کیا۔

قرآن ہمارے نبیؐ پر معجزہ بن کر نازل ہوا ہے۔ جس کو آپؐ نے اپنی نبوت کے دعوے کی سچائی کے ثبوت میں پیش کیا۔ اور قرآن میں خود خدا نے کہا کہ اگر کسی کو میرے نبیؐ کے دین میں شک ہو تو اُسے چاہیے کہ قرآن کے کسی ایک سورے کا جواب لے آئے اور اگر جواب نہ لاسکے تو یقین کرے کہ ہمارا نبیؐ اور اُس کا دین سچا ہے آج تک کوئی بھی قرآن کی کسی ایک آیت کا جواب نہ لاسکا۔ لہذا قرآن کا جواب نہ آنا قرآن کے معجزہ ہونے کی دلیل ہے۔

سوالات

- ۱- قیامت تک کی ہدایت کیلئے کون سی کتاب نازل ہوئی؟
- ۲- قرآن کے معجزہ ہونے کی دلیل کیا ہے؟

آداب تلاوت

قرآن مجید کی تلاوت کرتے وقت ان علامتوں کا لحاظ رکھنا ضروری ہے۔

ج۔ ۱۔ یہ علامت وقف جائز کی ہے جہاں ٹھہرنا جائز ہے۔
 ن۔ ۲۔ یہ بھی علامت وقف جائز کی ہے جس پر ٹھہرنا جائز ہے۔
 لا۔ ۱۔ اس علامت پر ٹھہرنا نہیں چاہیے، بلکہ بعد سے ملا کر پڑھنا چاہیے۔

ط۔ ۲۔ یہ علامت وقف مطلق کی ہے جس پر ٹھہرے بغیر آگے بڑھ جانا مناسب نہیں ہے۔

ہ۔ ۱۔ یہ علامت وقف لازم کی ہے، جس پر ٹھہرے بغیر آگے بڑھنا صحیح نہیں ہے۔

قف۔ ۱۔ یہ ٹھہر جانے کی علامت ہے۔

ص۔ ۲۔ یہاں سانس توڑ دینے کی رحمت و اجازت ہے۔

صلے۔ ۱۔ یہاں وصل اولیٰ ہے یعنی آگے سے ملا کر پڑھنا بہتر ہے۔

ث۔ ۲۔ یہ علامت جس لفظ کے آگے پیچھے ہوتی ہے اس میں

دو میں سے ایک جگہ وقف کیا جاتا ہے۔

سوالات

- ۱۔ علامت کا لحاظ رکھے بغیر تلاوت قرآن کریم کیسا ہے؟
- ۲۔ ن۔ اور ط کون سے وقف کی علامت ہیں اور دونوں کے حکم میں کیا فرق ہے؟

سترہواں سبق

فرشتے

جس طرح اللہ نے زمین پر مٹی سے انسان کو پیدا کیا ہے۔ اسی طرح لوزر سے ایک مخلوق پیدا کی ہے، جس کا نام فرشتہ ہے۔ فرشتے اپنی خلقت میں معصوم ہوتے ہیں۔ ان سے کوئی غلطی نہیں ہوتی۔ یہ ہر وقت اللہ کی عبادت میں مصروف رہتے ہیں۔ کوئی رکوع میں رہتا ہے، کوئی سجدہ میں، کوئی قیام میں رہتا ہے اور کوئی تسبیح میں۔

فرشتوں کو اللہ نے مختلف کاموں کے لیے پیدا کیا ہے، کسی کو زمین کا انتظام سپرد کیا ہے، کسی کو آسمان کا، کسی کو پانی پر مقرر کیا ہے۔ اور کسی کو ہوا پر۔ ان فرشتوں میں سے چار فرشتے زیادہ مشہور ہیں۔

۱۔ جبرائیلؑ :- جو چار سے نبیؐ کے پاس قرآن لے کر آیا کرتے تھے۔

۲۔ میکائیلؑ :- جو بندوں کا رزق ان تک پہنچاتے ہیں۔

۳۔ اسرافیلؑ :- جن کے ایک مور پھونکنے پر ساری دنیا فنا ہو جائے گی۔

۴۔ عزرائیلؑ :- جن کا کام لوگوں کی روح قبض کرنا ہے۔

سوالات

- ۱۔ اللہ نے فرشتوں کو کس چیز سے پیدا کیا ہے۔ کیا ان سے کبھی کوئی غلطی ہو سکتی ہے؟
- ۲۔ اس فرشتے کا نام بتاؤ جو بندوں کو رزق پہنچاتا ہے؟

اسباب خیر و برکت

- ۱۔ قبل غروب آفتاب چراغ جلانا۔
- ۲۔ گھر میں داخل ہوتے وقت سورہ توحید پڑھنا۔
- ۳۔ کھانے سے پہلے اذکھانے کے بعد ہاتھ دھونا۔
- ۴۔ یا قوت اور فیروزہ کی انگوٹھی پہننا۔
- ۵۔ صبح سویرے اٹھنا۔
- ۶۔ مسجد میں قبل اذان پہنچنا۔
- ۷۔ باطہارت رہنا۔
- ۸۔ بعد نماز تعقیبات پڑھنا۔
- ۹۔ غریبوں کے ساتھ احسان کرنا۔
- ۱۰۔ گھر کو صاف رکھنا۔
- ۱۱۔ مومن کی حاجت روائی کرنا۔
- ۱۲۔ نکر معاش میں صبح کو جانا۔
- ۱۳۔ ٹوڈن کی اذان دہرانا۔
- ۱۴۔ دسترخوان پر گرے ہوئے ریزوں کو چُن کر ادب سے کھانا۔
- ۱۵۔ رات کو با وضو سونا۔

سوالات

- ۱۔ اسباب خیر و برکت میں سے کوئی پانچ اسباب بیان کرو؟
- ۲۔ صبح کو نکر معاش میں جانا کیسا ہے؟

اسباب نجاست

- ۱۔ کھڑے ہو کر پیشاب کرنا۔
- ۲۔ کھڑے ہو کر کھانا کھانا۔
- ۳۔ منہ سے چراغ بھگانا۔
- ۴۔ دامن یا آستین سے منہ پونچنا۔
- ۵۔ حمام میں پیشاب کرنا۔
- ۶۔ مٹی سے ہاتھ دھونا۔
- ۷۔ لہسن، پیاز کے پھلکے جلانا۔
- ۸۔ قبر پر بیٹھنا۔
- ۹۔ چوکھٹ پر بیٹھنا۔
- ۱۰۔ دانوں سے ناخن کاٹنا۔
- ۱۱۔ فقیروں سے بھلا تو جھی کرنا۔
- ۱۲۔ قلم پر پاؤں رکھنا۔
- ۱۳۔ مکہ ٹھی کا جالا گھر میں رکھنا۔
- ۱۴۔ محالیت جنابت میں کچھ کھانا۔
- ۱۵۔ کھڑے ہو کر گنگھی کرنا۔
- ۱۶۔ رات کو کھڑے ہو کر پانی پینا۔
- ۱۷۔ گھر میں کوڑا رکھنا۔
- ۱۸۔ کھڑے ہو کر پانچامہ پہننا۔
- ۱۹۔ کھڑے ہو کر بعد آفتاب نکلنے سے پہلے سوجانا۔

آدابِ بندگی

اگر اللہ ہمیں یاد رہے تو ہم کبھی گناہ نہ کریں گے۔ کیونکہ گناہ سے اللہ ناراض ہوتا ہے۔ جب کوئی اچھا بیٹا اپنے باپ کو ناراض نہیں کرتا تو کوئی سچا مسلمان اپنے خدا کو کیسے ناراض کر سکتا ہے۔ ایک سچے مسلمان ہونے کی بناء پر ہمارا فرض ہے کہ ہم گناہوں سے بچیں اور خدا کے احکام بجالائیں، اور اس کے لیے ضروری ہے کہ ہم خدا کو یاد رکھیں۔ خدا کی یاد سے دل پاک رہتا ہے۔ ہمارے کاموں میں برکت پیدا ہوتی ہے۔ اور نخواستہ دور ہوتی ہے۔

اس لیے عادت ڈالو کہ

- ۱۔ جب کوئی کام شروع کرو تو "بِسْمِ اللّٰهِ" کہو۔
- ۲۔ جب کوئی کام ختم کرو تو "اَلْحَمْدُ لِلّٰهِ" کہو۔
- ۳۔ کوئی بڑی بات دیکھو یا کرو تو "اَسْتَغْفِرُ اللّٰهَ" کہو۔
- ۴۔ کوئی اچھی چیز دیکھو یا اچھا کام کرو تو "سُبْحَانَ اللّٰهِ" کہو۔
- ۵۔ اُٹھتے بیٹھے "لَا حَوْلَ وَلَا قُوَّةَ اِلَّا بِاللّٰهِ" کہو۔
- ۶۔ غم کی خبر سنو تو "اِنَّا لِلّٰهِ وَاِنَّا اِلَيْهِ رَاٰجِعُوْنَ" کہو۔
- ۷۔ خوشی کی خبر سنو تو "مَا شَاءَ اللّٰهُ" کہو۔
- ۸۔ کوئی وعدہ کرو تو "اِنْ شَاءَ اللّٰهُ" کہو۔
- ۹۔ جب کسی کو رخصت کرو تو "فِيْ اَمَانٍ اللّٰهُ" کہو۔

- ۱۔ جب کوئی نعت پاؤ تو "شُكْرًا لِلّٰهِ" کہو۔
- ۱۱۔ جب کوئی بڑا خیال پیدا ہو تو "اَعُوْذُ بِاللّٰهِ" کہو۔
- ۱۳۔ عجیب چیز دیکھو تو "اَلْعَظْمَةُ لِلّٰهِ" کہو۔

سوالات

- ۱۔ خدا کو یاد رکھنے کے کیا فائدے ہیں؟
- ۲۔ یاد رکھنے کیلئے ہمیں کیا کرنا چاہیے؟
- ۳۔ انسان کو جن چیزوں کی عادت ڈالنی چاہیے ان میں سے کوئی پانچ بیان کریں۔
- ۴۔ اَلْعَظْمَةُ لِلّٰهِ کب کہنا چاہیے؟

آداب زندگی

۱۔ "حَسَنٌ اور حُسَيْنٌ میرے پھول ہیں : حضرت رسول کریمؐ نے ارشاد فرمایا کہ نیک اولاد ایک پھول ہے جو خداوندِ عالم نے اپنے بندوں کو مرحمت فرمایا ہے اور دنیا میں میرے پھول حَسَنٌ اور حُسَيْنٌ ہیں :
۲۔ لڑکیاں نیکیاں اور لڑکے نعمت ہیں : حضرت امام جعفر صادقؑ نے ارشاد فرمایا ہے : "لڑکیاں نیکیاں ہیں اور لڑکے لعنتیں ہیں ۔ نیکیوں پر تم کو تواب دیا جائے گا۔ اور لعنتوں کے متعلق سوال کیا جائے گا۔
۳۔ لڑکوں کے نام نبی کے نام پر رکھنے چاہئیں : حضرت امام جعفر صادقؑ سے منقول ہے کہ حضرت رسول خدا کا ارشاد ہے کہ "جس شخص کے چار لڑکے ہوں اور وہ ایک کا نام نبی میرے نام پر نہ رکھے تو اس نے ہجر پر ظلم کیا ۔"

۴۔ اذان اور اقامت کے بعد شیطان کا حملہ نہیں ہوتا۔ حضرت رسول خدا نے ارشاد فرمایا کہ "جب پچھ پچھا پیدا ہو تو اس کے داہنے کان میں اذان اور بائیں کان میں اقامت کہنی چاہیے اس سے پچھ شیطان جیم کے شر سے محفوظ رہے گا۔"

۵۔ عقیقہ : حضرت امام جعفر صادقؑ علیہ السلام کا ارشاد ہے کہ جب پچھ پیدا ہو اس کا عقیقہ کرایا جائے۔ اس کا سرمہ دیا جائے اور اس کے بالوں کے برابر صدقہ دیا جائے ۔

سرمہ دونا اور عقیقہ الگ الگ کلام ہیں دونوں کا ایک ساتھ ساتھ دن ہونا مستحب ہے۔ اگر ساتویں دن سرمہ موٹا جائے تو بھی عقیقہ

جائے گا یعنی جانور کو ذبح کیا جائے گا اور بالوں کو کسی اور وقت منڈایا جاسکتا ہے۔

۶۔ حضرت امیر المومنین علیؑ ابن ابی طالبؑ کا فرمان ہے کہ "جب پچھ پچھا پانچ سال کا ہو جائے تو اس سے سات مرتبہ لَا إِلَهَ إِلَّا اللَّهُ کہلایا جائے۔ دو دن کے بعد اس سے مُحَمَّدٌ رَسُوْلُ اللَّهِ کہلایا جائے۔ جب چار سال پورے ہو جائیں تب اس سے کہا جائے کہ صَلَّى اللَّهُ عَلَيَّ وَعَلَىٰ آلِ مُحَمَّدٍ کہو۔ جب پانچ سال کا ہو جائے تو اس کو جنوب اور شمال کی شناخت کرائی جائے اور جب یہ جان لے تو اس کا رخ قبلہ کی طرف موڑو اور اس کو سجدہ کرنے کا حکم دو اور جب چھ سال کا ہو جائے تو اس کو رکوع و سجود کی تعلیم دو جب سات سال کا ہو جائے تب اس کو ہاتھ اور منہ کا دھونا سکھاؤ۔ جب وضو سیکھ لے تو اس کو نماز کا حکم دو۔ جب عمر نو سال ہو جائے اور وہ تمام آداب وضو سیکھ لے تو اس کو نماز کا حکم دو۔ اور نماز نہ پڑھنے پر پچھ کو مارا بھی جائے۔ جب وہ وضو اور نماز سیکھ لے گا تو خدا اس کے ماں باپ کو بخش دے گا۔ اَللّٰهُمَّ

سوالات

- ۱۔ رسولؐ نے کن لوگوں کو اپنا پھول کہا ہے ؟
- ۲۔ حضرت علیؑ نے تربیتِ اولاد کے سلسلہ میں کیا بتایا ہے ؟
- ۳۔ عقیقہ کے بارے میں امام جعفر صادقؑ علیہ السلام نے کیا فرمایا ہے ؟
- ۴۔ پچھ کے پیدا ہونے کے بعد اس کے کان میں اذان کیوں کہی جاتی ہے ؟

دُعائے کمیل

دنیا بھر کے صاحبان ایمان عام طور سے شب جمعہ میں ایک دعا پڑھتے ہیں، جس کا نام "دُعائے کمیل" ہے۔ اس دعا کے بہت سے فائدے ہیں۔ دنیا میں آدمی کی روزی میں برکت ہوتی ہے۔ آخرت میں اس کے گناہ بخش دیے جاتے ہیں۔ اس دعا کو دعائے کمیل اس لیے کہتے ہیں کہ یہ حضرت علیؑ نے اپنے شاگرد جناب کمیل کو بتائی تھی۔ حضرت کمیل کا خاندان بہت شریف تھا۔ وہ اپنی قوم کے سردار تھے۔ ایک مرتبہ بادشاہ نے کسی بات پر آپ کو ایک ٹھانڈا مار دیا تھا تو آپ نے اس سے بدلہ لینا چاہا اور وہ تیار بھی ہو گیا۔ لیکن آپ نے معاف کر دیا۔ بادشاہ کے بدلے پر راضی ہو جانے سے معلوم ہوتا ہے کہ جناب کمیل کا رعب بہت تھا اور لوگ ان سے خوفزدہ رہا کرتے تھے اور نہ بادشاہ کہیں کسی کو بدلہ بھی دے سکتا ہے۔ جناب کمیل نے اپنے حق کو معاف کر کے یہ بتا دیا کہ حضرت علیؑ کے چلبنے والوں کا یہی حال ہوتا ہے۔ وہ ہمیشہ اپنے ذاتی حق کو چھوڑ سکتے ہیں مگر خدا اور رسولؐ کے معاملہ میں کوئی رعایت نہیں کرتے۔

سوالات

- ۱۔ دعائے کمیل کو دعائے کمیل کیوں کہتے ہیں؟
- ۲۔ جناب کمیل کون تھے؟
- ۳۔ بادشاہ کا کمیل کے ساتھ کیا برتاؤ تھا؟
- ۴۔ جناب کمیل کا بادشاہ سے کیا برتاؤ تھا؟

مالک ابن نویرہ

یہ رسول اللہ کے صحابی تھے۔ انہیں حضورؐ نے مسلمانوں سے زکوٰۃ وغیرہ کا مال جمع کرنے کیلئے وکیل بنا دیا تھا۔ یہ رسول اللہ کی وفات تک اپنے عہدے پر باقی رہے۔ لیکن حضرت رسول خدا کے انتقال کے بعد جب مدینہ میں آئے تو دیکھا کہ لوگوں نے حضرت علیؑ کے بجائے دوسرا حاکم مان لیا ہے۔ جبکہ رسول اللہ صلی اللہ علیہ وآلہ وسلم حضرت علیؑ کو عزیزِ حم میں حاکم مقرر کر چکے تھے۔ مالک نے اس حاکم کو زکوٰۃ دینے سے انکار کر دیا تو حاکم نے ایک لشکر بھیج دیا۔ جس نے مالک کی قوم پر زبردستی حملہ کر دیا۔ اور سب کو قتل کر دیا۔ اور مسلمانوں کے مال اور عزت و آبرو کی کوئی پروا نہ کی، حالانکہ مالک ابن نویرہ قتل ہوتے وقت بھی کلمہ پڑھ کر اپنے مسلمان ہونے کا اعلان کر رہے تھے۔

سوالات

- ۱۔ مالک ابن نویرہ کون تھے؟
- ۲۔ ان کا کیا کام تھا؟
- ۳۔ حکومت نے ان پر کیوں چڑھا لیا؟
- ۴۔ لشکر نے ان کے ساتھ کیا برتاؤ کیا؟
- ۵۔ مالک حضرت علیؑ کو اپنا حاکم کیوں مانتے تھے؟

تقلید

خدا نے اس دنیا میں کوئی چیز بیکار نہیں پیدا کی۔ اور ہم انسانوں کو اپنی عبادت کے لیے پیدا کیا ہے۔ اس لیے ہمارا فریضہ ہے کہ ہم دین کے ان تمام احکام پر عمل کریں۔ جنہیں خدا نے ہمارے لیے مقرر کیا ہے۔ اور یہ ظاہر ہے کہ عمل کرنا علم حاصل کیے بغیر ممکن نہیں ہے۔ اس لیے پہلے ان احکام کا معلوم کرنا ضروری ہے۔ اور یہ ہر انسان کے بس کی بات نہیں کہ وہ قرآن و حدیث سے احکام خدا معلوم کر سکے، اس لیے ضرورت ہے کہ علم دین کے جانتے والوں سے احکام دریافت کرے اور ان کے بتائے ہوئے احکام پر عمل کرے، اسی چیز کا نام تقلید ہے۔

تقلید صرف ان احکام میں ہوتی ہے، جن کا علم ہر مسلمان کو نہ ہو، اور وہ مسلمانوں کے درمیان اتفاقی نہ ہوں، ایسے احکام جو اسلام میں انتہائی واضح ہیں جنہیں ہر مسلمان جانتا ہے، جیسے نماز، روزہ کے واجب ہونے کا حکم وغیرہ ان میں تقلید کی ضرورت نہیں ہے۔ اور صرف اس عالم کی تقلید کی جاتی ہے، جو اپنے زمانہ کے تمام علماء سے زیادہ علم رکھتا ہو، اس لیے کہ ایسے عالم کے ہوتے ہوئے اس سے کسٹری تقلید کرنا خلاف عقل بھی ہے اور نامناسب بھی۔

تقلید کرنے والے کا فریضہ ہے کہ وہ اعلیٰ کے مسائل معلوم کر کے اس کے مطابق عمل کرے تاکہ روز قیامت بری الذمہ قرار پائے۔

سببوں سبق طہارت اور نجاست

ہر چیز پاک ہے، جب تک اس کا نجس ہونا معلوم نہ ہو، کوئی پاک چیز صرف اسی وقت نجس ہوگی جب کوئی نجس چیز اس سے مل جائے اور دونوں میں سے کوئی ایک تر ہو۔ اگر کسی چیز کا پاک ہونا ہمیں پہلے سے معلوم ہو اور بعد میں اس کے نجس ہو جانے کے بارے میں شک پیدا ہو جائے تو اس شک کی وجہ سے وہ چیز نجس نہیں سمجھی جائے گی بلکہ پاک ہی سمجھی جائے گی۔ اگر بجائے شک کے اس کی نجاست کا گمان بھی پیدا ہو جائے تو تب بھی محض گمان کی وجہ سے وہ شے نجس نہ ہوگی، اور جب تک نجاست کا پورا یقین نہ ہو پاک ہی رہے گی۔

نجاست معلوم کرنے کے تین طریقے ہیں۔

اولیٰ ۱۔ ذاتی علم، یعنی ہم خود اپنی آنکھوں سے کسی چیز کو نجس ہوتے دیکھیں۔

دوسرے ۲۔ دو عادل گواہی دیں کہ فلاں چیز نجس ہے، ایک عادل کی گواہی کافی نہیں۔ البتہ اگر ایک ہی عادل کی گواہی سے یقین حاصل ہو جائے تو بھی اس یقین پر عمل کیا جائے گا۔ اور اُسے نجس سمجھا جائے گا۔

تیسرے ۳۔ جس شخص کے قبضے میں کوئی چیز ہو وہ کہے کہ یہ نجس ہے خواہ وہ مالک ہو یا کرایہ دار ہو، اُس نے عاریتہً لیا ہو یا امین ہو، قبضہ رکھنے والے کیلئے عادل ہونا ضروری ہے۔

نجس ہونے کے بعد طہارت کے معلوم کرنے کے بھی تین طریقے

اول۔ ذاتی علم، یعنی اسے پاک ہوتے ہوئے ہم اپنی آنکھوں سے دیکھیں۔
 دوسرے۔ دو عادل گواہی دیں کہ فلاں چیز پاک ہے۔
 تیسرے۔ جس کے قبضہ میں وہ شے ہو، وہ کہے کہ یہ پاک ہے۔
 اگر کسی چیز کے نجس ہونے کا ہمیں پہلے سے علم ہو بعد میں اس شے
 کے پاک ہو جانے کا شک یا گمان پیدا ہو جائے تب بھی وہ شے نجس ہی رہے
 گی، البتہ اگر وہ شے اتنے عرصہ ہماری آنکھوں سے اوجھل رہے جس میں اس
 کے پاک کر لیے جانے کا امکان ہو تو ہم اس شے کو پاک قرار دے سکتے ہیں۔
 اگر کسی شخص کے متعلق شک ہو کہ یہ مسلمان ہے یا کافر تو اس سے کھانے
 پینے کی چیزیں یا دوسری چیزیں خرید سکتے ہیں۔ خواہ وہ خشک ہوں یا تر۔
 ان چیزوں کو پاک ہی سمجھا جائے گا۔ چنانچہ بین کی کوئی ضرورت نہیں ہے۔

سوالات

- ۱۔ اگر پاک چیز کے نجس ہو جانے کا شک یا گمان پیدا ہو جائے تو کیا کریں گے؟
- ۲۔ پاک چیز کو نجس کب سمجھیں گے؟
- ۳۔ علم کے کیا معنی ہیں؟
- ۴۔ گواہی کے کیا معنی ہیں؟
- ۵۔ نجس چیز کو پاک کب قرار دیں گے؟
- ۶۔ جس شخص کا مسلمان ہونا اور نہ ہونا معلوم نہ ہو اس سے کچھ خرید سکتے ہیں یا نہیں؟
- ۷۔ شک اور گمان میں کیا فرق ہے؟

نجس اور پاک کے چند مسائل

دودھ، مادہی، گھی، ماروغن، زیتون اور اسی قسم کی چیز اگر جمی ہوئی ہو، اور اس میں نجاست گزرتے تو جہاں نجاست گری ہے، اس اتنا ہی حصہ نجس ہے باقی پاک ہے۔ لیکن اگر وہ شے مانع یعنی بہنے والی ہے تو پوری کی پوری نجس ہو جائے گی۔

اگر یہ معلوم کرنا ہو کہ یہ چیز جمی ہوئی ہے یا بہنے والی تو اس میں ایک چمچ نکالیں۔ اگر چمچ کی جگہ فوراً بھر جائے تو بہنے والی سمجھی جائے اور اگر چمچ کی جگہ نہ بھرے یا بہت دیر کے بعد بھرے تو دونوں صورتوں میں جہاں نجاست گری تھی بس اتنی جگہ اور اس کے آس پاس کی جگہ نجس سمجھا جائے گا۔ اور پیچھے سے اتنی مقدار نکالنے کے بعد جو باقی رہ جائے وہ پاک ہے۔

نجس چیز کا کھلنا پینا حرام ہے، بلکہ دوسروں کو بھی نجس کھلانا حرام ہے۔

ہزاران مجید، مسجد، مسجد کافر، انبیاء اور ائمہ علیہم السلام کے مقابر کو نجس کرنا حرام ہے۔ اور اگر یہ جگہیں نجس ہو جائیں تو ان کو فوراً پاک کرنا واجب ہے۔

بیت الخلاء کے آداب

ہر شخص پر واجب ہے کہ ہر حال میں دوسروں سے اپنی شرمگاہ کو چھپائے اور جب پاٹخانہ جائے تب بھی چھپائے، دوسروں کی شرمگاہ پر نظر ڈالنا حرام ہے۔

پیشاب کرنے کے بعد پانی سے طہارت کرنا واجب ہے، بغیر پانی کے پیشاب کی طہارت نہیں ہو سکتی۔ پاٹخانہ کرنے کے موقع پر اختیار ہے کہ چاہے پانی سے آبدست کرے یا تین تھپڑ کاغذ یا اسی طرح کی کسی چیز سے صاف کرے، ان چیزوں کا پاک ہونا ضروری ہے۔ اگر ایک پتھر سے نجاست دُور ہو جائے تو اسی پر اکتفا نہیں کرنا چاہیے بلکہ تین پتھروں سے صاف کرنا ضروری ہے۔ اگر تین پتھروں سے نجاست برطرف نہ ہو تو جتنے پتھروں سے برطرف ہوا اتنا استعمال کرنا واجب ہے۔ ڈھیلے وغیرہ سے طہارت کرنے میں تین شرطیں پیش نظر رکھنا چاہئیں۔

۱۔ پاٹخانہ اپنی جگہ سے آگے نہ پھیلا ہو۔

۲۔ کوئی نجاست الگ سے پاٹخانہ کے مقام پر نہ لگی ہو۔

۳۔ خون نہ نکلا ہو۔ اگر ان تین شرطوں میں سے ایک شرط بھی نہ پائی جائے

گی تو صرف پانی ہی سے طہارت ہو سکے گی۔ ڈھیلے وغیرہ سے طہارت نہ ہوگی۔

جب کوئی شخص پیشاب یا پاٹخانہ کرنے بیٹھے تو اس پر واجب ہے کہ بیٹھنے کی حالت میں اس کے جسم کا رخ اس طرح ہو کہ قبلہ نہ اس کے سامنے ہو اور نہ اس کی پیٹھ کی طرف۔

سوالات

- ۱۔ کسی کو ننگا دیکھنا یا کسی کے سامنے ننگا ہونا کیسا ہے؟
- ۲۔ پیشاب اور پاٹخانہ کی طہارت میں کیا فرق ہے؟
- ۳۔ پانی کے علاوہ کن چیزوں سے پاٹخانہ کی طہارت کی جا سکتی ہے۔ اور ان کے شرائط کیا ہیں؟
- ۴۔ جب تین سے کم پتھر وغیرہ سے پاٹخانہ صاف ہو جائے یا تین پتھروں سے پاٹخانہ صاف نہ ہو تو بتاؤ کہ دونوں صورتوں میں کیا حکم ہے؟
- ۵۔ پاٹخانہ یا پیشاب کرتے وقت کیسے بیٹھنا چاہیے۔؟

نجس چیزیں

دس چیزیں ایسی ہیں جو پاک نہیں ہو سکتیں۔ ان کو نجاسات کہا جاتا ہے۔

۱۔ پیشاب ۱۔ انسان اور ہر اُس جانور کا پیشاب نجس ہے جس کا گوشت کھانا حرام ہو اور ذبح کرتے وقت اُس کی گردن سے خون اُچھل کر نکلے۔

۲۔ پائٹھانہ ۱۔ جس کا پیشاب نجس ہوتا ہے، اس کا پائٹھانہ بھی نجس ہوتا ہے۔

۳۔ منی ۱۔ منی آدمی اور ہر اُس جانور کی نجس ہے، جو خون جہندہ رکھتا ہے چاہے اس کا گوشت حلال ہو یا حرام۔

۴۔ مردار ۱۔ آدمی اور ہر اُس جانور کا مردہ نجس ہے جس کی رگ سے ذبح کرتے وقت خون اُچھل کر نکلے چاہے جانور خود مر گیا ہو یا خلاف شریعت ذبح کیا گیا ہو البتہ مسلمان کی میت غسل دینے کے بعد نجس نہیں رہتی۔

۵۔ خون ۱۔ آدمی اور ہر اُس جانور کا خون نجس ہے جو خون جہندہ رکھتا ہو۔ یعنی ذبح کرتے وقت اُچھل کر نکلتا ہو، پھلی، کھٹل، پھر کا خون نجس نہیں ہے، کیونکہ ان میں اچھلنے والا خون نہیں ہے۔

۶۔ گتّا اور سُور ۱۔ خشکی کے گتے اور سُور کا سارا جسم نجس ہے، اگر

تڑی کے ساتھ کسی کا بدن یا لباس اُس سے مس ہو جائے تو اُسے بھی نجس کر دے گا۔ البتہ دریائی گتّا اور سُور پاک ہیں۔ یعنی دریا سمندر میں پائے جانے والے وہ جانور جن کی شکل و صورت گتے اور سُور جیسی ہوتی ہے۔

۷۔ کافرا۔ ہر وہ شخص نجس ہے، جو خدا و رسولؐ کا منکر ہو یا ایسے مسئلے کا انکار کرے جو اسلام میں واضح اور تمام مسلمانوں میں اتفاق ہو جیسے نماز، روزہ کا واجب ہونا، یہی وجہ ہے کہ نماز، روزہ کا مذاق اڑانے والا مسلمان بھی کافر ہو جاتا ہے۔ اور کافر نجس ہے، بلکہ اُس کا مسلمانوں کے قبرستان میں دفن کرنا بھی جائز نہیں ہے۔

۸۔ شراب ۱۔ ہر قسم کی شراب نجس ہے، اور اُس کا پینا حرام ہے۔ لیکن دوسری نشہ والی چیزیں جیسے بھنگ، گانجہ، چرس وغیرہ نجس نہیں ہیں۔ لیکن اُن کا کھانا پینا حرام ہے۔

۹۔ قنّاع ۱۔ جو کی بناٹی ہوئی شراب بھی نجس اور حرام ہے۔ لیکن حکیموں کا بنایا ہوا "آبِ جَوْ" شراب نہیں ہے بلکہ پاک ہے۔

سوالات

- ۱۔ کون کون سے جانور کا مردار نجس ہے؟
- ۲۔ دریائی گتّا اور سُور نجس ہے یا نہیں؟
- ۳۔ نماز کا مذاق اڑانے والا پاک ہے یا نجس؟
- ۴۔ جوں اور مکھی کا خون نجس ہے یا پاک؟

پانی دو طرح کا ہوتا ہے۔

۱۔ مضاف پانی :- یعنی وہ بہنے والی چیز جسے بغیر کسی قید کے صرف پانی نہ کہہ سکیں جیسے عرقِ گلاب، عرقِ لیمو وغیرہ۔ دیکھنے میں عرقِ گلاب بھی پانی معلوم ہوتا ہے، اور عرقِ لیمو بھی، مگر یہ خالص پانی نہیں ہے۔ مضاف پانی کم ہو یا زیادہ نجاست کے ملنے ہی نجس ہو جاتا ہے اب مضاف سے نہ تو طہارت ہو سکتی ہے اور نہ وضو یا غسل کیا جاسکتا ہے۔

۲۔ خالص پانی :- جسے ہم بغیر کسی قید کے پانی کہہ سکتے ہیں۔

خالص پانی پانچ طرح کا ہوتا ہے۔

۱۔ قلیل پانی

۲۔ کثیر پانی

۳۔ جاری پانی

۴۔ بارش کا پانی

۵۔ کنوئیں کا پانی

قلیل پانی ۱۔ وہ مٹھرا ہوا پانی ہے جو ایک کڑے کم ہو اور جاری نہ ہو۔ یہ پانی نجاست کے ملنے ہی نجس ہو جاتا ہے خواہ اس کا رنگ و بو اور مزہ نہ بدے۔ قلیل پاک پانی سے طہارت بھی ہو سکتی ہے اور وضو و غسل بھی کیا جاسکتا ہے۔

کثیر پانی ۱۔ وہ مٹھرا ہوا پانی ہے جو ایک کڑے زیادہ ہو۔

کثیر پانی ۲۔ وہ پانی ہے جس کو ناپیں تو تین بالشت لمبا

تین بالشت چوڑا اور تین بالشت گہرا ہو۔ (احیاء ۲۲۲، ۲۲۳، ۲۲۴)۔
یہ اسی وقت نجس ہوتا ہے جب اس کا رنگ و بو یا مزہ نجاست
میں تبدیل جائے۔

جاری پانی ۱۔ یعنی وہ پانی جو زمین سے پھوٹ کر نکلے چاہے کڑھ ہو
کڑے کم، یہ پانی نجاست کے پڑنے سے نجس نہیں ہوتا جب
کے نجاست سے مل کر اس کا رنگ یا بو یا مزہ بدل نہ جائے۔

بارش کا پانی ۱۔ برسنے کے وقت بارش کے پانی کا حکم وہی ہے
جو جاری پانی کا ہے بشرطیکہ اتنا ہو کہ اسے بارش کہہ سکیں۔

آب قلیل پر بارش ہو رہی ہو تو بارش ختم ہونے سے پہلے تک وہ
بھی جاری پانی کے حکم میں رہے گا اور جب پانی برس کے ختم جائے گا تو
بارش کے پانی کا حکم بھی قلیل پانی کا ہو جائے گا۔ ہاں اگر کہیں اتنا پانی اکٹھا
ہو جائے کہ کر یا کڑے زیادہ ہو تو پھر اس کا حکم آب جاری ہی کا رہے گا۔

کنوئیں کا پانی ۱۔ وہ کنواں جس کا پانی زمین سے ابل کر نکلتا ہو۔ اگر چہ
اس کی مقدار کڑے کم ہی کیوں نہ ہو نجاست پڑنے سے اس وقت تک
نجس نہیں ہوگا۔ جب تک کہ اس کا رنگ، بو اور ذائقہ نجاست کی وجہ
سے تبدیل نہ ہو جائے۔

سوالات

پانی کی کتنی قسمیں ہیں؟ ۲۔ مضاف پانی کا کیا حکم ہے؟ ۳۔ قلیل پانی کسے کہتے ہیں؟
کثیر پانی کسے کہتے ہیں؟ ۴۔ بارش کا پانی کڑے کم ہو تو اس کا حکم کیا ہے؟

خالص پانی کی کتنی قسمیں ہیں، تفصیل سے بیان کرو؟

پانی سے طہارت

بدن یا کوئی دوسری چیز جس میں نجاست نہیں سمائی اگر پیشاب سے نجس ہو جائے تو دوسرے مرتبہ دھونا چاہیے اور اگر پیشاب کے علاوہ کسی اور نجاست کے لگ جانے سے نجس ہو تو آبِ قلیل و کثیر دونوں سے ایک مرتبہ دھونا کافی ہے مگر بہتر یہ ہے کہ دوسرے مرتبہ دھویا جائے۔

کپڑا یا کوئی دوسری شے جس میں نجاست سما جاتی ہے، اگر پیشاب سے نجس ہو جائے تو دوسرے مرتبہ اس طرح دھونا چاہیے کہ ایک مرتبہ پانی ڈال کر اسے پھوڑیں پھر دوسری مرتبہ پانی ڈال کر پھوڑیں۔

اگر پیشاب کے علاوہ کسی اور چیز سے نجس ہو جائے تو نجاست دور کرنے کے بعد آبِ قلیل سے ایک مرتبہ دھو کر پھوڑنا کافی ہے۔

سوالات

- ۱۔ اگر پیشاب سے کپڑا نجس ہو جائے تو اس کی کیونکر طہارت ہوگی؟
- ۲۔ پیشاب کے علاوہ کسی دوسری نجاست سے بدن نجس ہو جائے تو آبِ قلیل سے کیونکر طہارت ہوگی۔
- ۳۔ اگر بدن یا کسی دوسری نجاست سے نجس ہو جائے تو آبِ کثیر سے کیونکر طہارت ہوگی۔

برتن کا پاک کرنا

اگر برتن نجس ہو جائے تو آبِ قلیل سے تین مرتبہ دھونے سے برتن پاک ہو جائے گا۔

پاک کرنے کا طریقہ یہ ہے کہ اس برتن میں تین مرتبہ پانی ڈالیں پانی کو برتن کے اندر گھمائیں اور پھینک دیں یا تین مرتبہ اس برتن میں پانی بھر کے فوراً پانی گرا دیں۔

آبِ کثیر، آبِ جاری اور بارش کے پانی سے جب برس رہا ہو، ایک مرتبہ دھونا کافی ہے۔ اگر چہ بہتر یہی ہے کہ تین مرتبہ دھویا جائے۔

اگر کتا کسی برتن کو چاٹ لے تو پہلے پاک مٹی سے مانج کر صاف چاہیے پھر دوسرے مرتبہ پاک پانی سے دھونا چاہیے لیکن اگر آبِ کثیر یا آبِ جاری تو مٹی سے مانجنے کے بعد ایک مرتبہ دھونا بھی کافی ہے۔

سوالات

- ۱۔ کتا اگر برتن چاٹ لے تو کیسے طہارت کی جائے؟
- ۲۔ قلیل اور کثیر پانی سے نجس برتن کو کتنی بار دھونا ضروری ہے؟
- ۳۔ اگر پیشاب سے کپڑا نجس ہو جائے تو اسے کس طرح پاک کرنا چاہیے؟

زمین اور آفتاب کے ذریعے طہارت

پیر کا تلوایا جوتے کا تلابخس ہو جانے تو زمین پر کم از کم ۱۵ ہاتھ چلنے سے نجاست کے دور ہو جانے کے بعد پاک ہو جانے کا بشرطیکہ زمین پاک اور خشک ہو۔ تلوے یا جوتے کے تلے کا خشک ہونا کوئی ضروری نہیں ہے۔ زمین اور ناقابلِ نقل چیزیں جیسے عمارت، درخت اور وہ طرفہ جو زمین میں گڑھے ہوئے ہوں یا بہت بڑی بڑی چٹائیاں اگر نجس ہو جائیں اور وہ تر ہوں اور آفتاب کی تمازت سے خشک ہو جائیں تو اصل نجاست کے دور ہو جانے کے بعد پاک ہو جائیں گی۔ اور اگر خشک ہوں تو جہاں نجاست لگی ہو وہاں پانی ڈال دیا جائے پھر جب خشک ہو جائیں تو پاک ہو جائیں گی، جو چیزیں منتقل ہو سکتی ہیں وہ اس طرح پاک نہیں ہو سکتیں۔

سورج سے طہارت کیلئے ضروری ہے کہ شاعیں براہِ راست نجاست پر پڑیں اور چیز بھی صرف دھوپ کی گرمی سے خشک ہو، اور وغیرہ سے خشک نہ ہو۔

سوالات

- ۱۔ زمین کن چیزوں کو پاک کر سکتی ہے، اور کن شرطوں سے؟
- ۲۔ آفتاب کن چیزوں کو پاک کر سکتا ہے؟
- ۳۔ پیر کا تلوایا جوتے کا تلابخس ہو جانے تو وہ زمین سے کس طرح پاک ہو سکتا ہے؟

طہارت کی دو مخصوص صورتیں

انسان کے علاوہ دیگر جانور جو پاک ہیں، جیسے گھوڑا، بلی، اونٹ وغیرہ، اگر ان کے بدن پر نجاست لگ جائے تو پانی سے پاک کرنے کی ضرورت نہیں صرف نجاست کا دور ہو جانا کافی ہے۔

انسان کے اندرونی اعضا مثلاً ناک، کان وغیرہ کے اندرونی حصے اگر نجس ہو جائیں تو انہیں بھی پانی سے پاک کرنے کی ضرورت نہیں بلکہ صرف نجاست کا دور ہو جانا کافی ہے۔ لیکن ظاہری اعضا، سے صرف نجاست کا دور ہو جانا کافی نہیں بلکہ پانی سے پاک کرنا بھی ضروری ہے۔

سوالات

- ۱۔ گھوڑے کے بدن پر اگر خون یا کوئی نجاست لگی ہو تو کیسے پاک ہوگا؟
- ۲۔ اگر بلی کا منہ نجس ہو جائے اور عین نجاست نائل ہونے پر وہ کسی برتن میں کھالے پانی لے لو کیا وہ برتن نجس ہو جائے گا؟
- ۳۔ مہ یا ناک اندر سے نجس ہوں تو کیسے پاک ہوں گے؟

شرائط وضو

شرائط وضو دست ہیں۔

- ۱۔ نیت ر یعنی دل میں یہ ارادہ کرے کہ صرف خوشنودی خدا کیلئے وضو کر رہا ہوں۔ دینا کو دکھانے کے ارادے سے وضو کرنا وضو کو باطل کر دیتا ہے۔
- ۲۔ پانی پاک ہو جس پانی سے وضو صحیح نہیں ہے۔ ۳۔ اعضاء وضو پاک ہوں، اگر نجس ہوں تو وضو سے پہلے پاک کر لینا چاہیے۔ ۴۔ خالص پانی سے وضو کیا جائے، آب مضاف جیسے عرق گلاب وغیرہ سے وضو صحیح نہیں ہے۔
- ۵۔ پانی مباح ہو یعنی عقیبی نہ ہو جس برتن میں ہو وہ بھی مباح ہو، جہاں بیٹھ کر وضو کیا جائے وہ جگہ بھی مباح ہو اگر عقیبی پانی سے یا عقیبی برتن میں پانی لے کر یا عقیبی جگہ پر بیٹھ کر وضو کیا جائے گا تو وضو صحیح نہیں ہوگا۔ ۶۔ اگر اعضاء وضو پر کوئی چیز ایسی موجود ہو جو کھال تک پانی نہ پہنچنے دے۔ تو وضو سے پہلے اُسے ہٹا دینا ضروری ہے۔ لہذا اگر انگلی میں انگوٹھی ہو تو اسے اتار دیا جائے یا اسے حرکت دی جائے تاکہ پانی پہنچ جائے، اسی طرح اگر میل اتنا ہو جو پانی کو کھال تک نہ پہنچنے دے تو اس میل کو چھڑانا بھی واجب ہے۔ ۷۔ ترتیب ترتیب کے معنی یہ ہیں کہ پہلے چہرے کو دھویا جائے پھر داہنا ہاتھ پھر بائیں ہاتھ دھویا جائے۔ اس کے بعد پہلے سر کا مسح کیا جائے پھر دائیں پیر کا پھر بائیں پیر کا

مسح کیا جائے، اگر ترتیب میں خلل واقع ہو جائے تو پھر سے اُس عضو کو دھونا چاہیے۔ جس سے ترتیب صحیح ہو جائے مثلاً اگر کسی نے پہلے دایاں ہاتھ دھولیا بعد میں چہرے پر بائیں ڈالالو تو وضو تب صحیح ہوگا جب چہرہ دھونے کے بعد پھر دایاں ہاتھ دھوئے، اس کے بعد وضو کو مکمل کرے۔ ۸۔ موات یعنی پہلے عضو کے خشک ہونے سے پہلے اس کے بعد والے عضو کو دھولینا چاہیے۔ مثلاً چہرے کے خشک ہونے سے پہلے دایاں ہاتھ دھوئے اور دایاں ہاتھ خشک نہ ہونے پائے کہ بائیں ہاتھ دھولے۔ ۹۔ پانی کے استعمال سے بیماری کا خطرہ نہ ہو۔ ۱۰۔ وضو خود کرنا ضروری ہے۔ البتہ مجبور شخص کو دوسرا شخص وضو کر سکتا ہے مگر نیت خود وضو کرنے والے کو کرنا ہوگی۔

سوالات

- ۱۔ شرائط وضو کیا ہیں؟
- ۲۔ نیت کیا ہے؟
- ۳۔ اگر اعضاء وضو نجس ہوں تو کیا کرنا چاہیے؟
- ۴۔ آب مضاف سے وضو صحیح ہے یا نہیں؟
- ۵۔ اگر ہاتھ میں انگوٹھی ہو تو کیا کرنا چاہیے؟

وضو

دھونے کے معنی ہیں نیت کے ساتھ چہرہ اور دونوں ہاتھوں کا دھونا اور سر اور دونوں پیروں کا مسح کرنا۔

چہرہ یعنی لبان میں سر کے بال اگنے کی جگہ سے ٹھڈی کے کنارے تک اور چوڑان میں انگوٹھے اور بیچ کی انگلی کے درمیان کے حصے کا دھونا واجب ہے بلکہ بہتر ہے کہ چہرے کا کچھ زیادہ حصہ اور ناک کے اندر کا بھی کچھ حصہ دھولیں تاکہ چہرے کے پورے واجب حصے کا دھونا یقین ہو جائے۔

دونوں ہاتھوں کو کہنی سے انگلیوں کے سرے تک دھونا اور کہنی کے کچھ اور ادر سے پانی ڈالنا چاہیے تاکہ پوری کہنی کے دھونے کا یقین ہو جائے سر کا مسح پوری ہتھیلی سے بھی کر سکتے ہیں، اور ایک انگلی سے بھی لیکن کم سے کم تین انگلیوں سے مسح کرنا بہتر ہے۔

سر کا مسح سر کے اگلے حصے اور اس پر اگے ہوئے بالوں پر کرنا چاہیے۔ لیکن اگر اگلے حصے پر اتنے بڑے بال ہوں کہ پھیلا دیا جائے تو سر کے آگے کے حصے سے بڑھ جائیں تو ان بڑھے ہوئے بالوں پر مسح کرنا جائز نہیں ہے بلکہ بالوں کو ہٹا کر جلد پر مسح کرنا چاہیے۔

پیر کے مسح کی چوڑائی کا برائے نام ہونا بھی کافی ہے۔ لیکن افضل یہ ہے کہ تین انگلیوں سے کیا جائے اور سب سے بہتر یہ ہے کہ پیر کے

پورے ادر کے حصے کا مسح کیا جائے، لیکن لبان میں پیر کی انگلیوں کے سرے سے نچنے تک مسح کرنا واجب ہے۔

اگر مسح کیلئے سر پر ہاتھ رکھا جائے اور بجائے ہاتھ کیلئے سر کو حرکت دی جائے تو مسح صحیح نہ ہوگا۔

اسی طرح اگر پیر کا مسح کرتے وقت ہاتھ پیر پر رکھا جائے اور ہاتھ پھرنے کے بجائے پیر کو حرکت دے دی جائے تو اس صورت میں بھی مسح صحیح نہیں ہوگا کیونکہ یہ سر اور پیر کا مسح نہیں ہوا بلکہ سر اور پیر کے ذریعے ہاتھوں کا مسح ہو گیا۔

مسح ہتھیلی کی پچی ہوئی تری سے کرنا چاہیے۔ اگر تری مسح کرنے سے پہلے خشک ہو جائے تو چہرے اور ہاتھوں پر جو تری باقی رہ گئی ہے اس سے لے لینا چاہیے اور بہتر یہ ہے کہ ڈاڑھی پر جو تری ہو اس سے تری لے کر مسح کر لے، اس کے علاوہ کسی دوسرے پانی یا تری سے مسح کرنا صحیح نہیں ہے۔

سوالات

- ۱۔ دھونیا ہے؟
- ۲۔ چہرہ لبان میں کتنا دھونا چاہیے اور چوڑان میں کتنا؟
- ۳۔ ہاتھوں کو کتنا دھونا چاہیے؟
- ۴۔ کیا سر کے مسح کا کوئی مخصوص طریقہ ہے؟
- ۵۔ اگر ہاتھ کی تری مسح سے پہلے خشک ہو جائے تو کیا کرنا چاہیے؟

وضو کن باتوں سے ٹوٹ جاتا ہے؟

ان پانچ باتوں سے بھی وضو ٹوٹ جاتا ہے۔

- ۱۔ پیشاب نکلنا ۲۔ پائخانہ نکلنا ۳۔ رسیخ کا خارج ہونا۔
- ۴۔ ہر وہ امر جس سے عقل زائل ہو جائے، جیسے جنون، بیہوشی۔
- ۵۔ اپنی نیند جو آنکھوں اور کانوں پر غالب آجائے۔ اگر آنکھیں نیند کے جنونوں سے بند ہو جائیں لیکن کان بیدار ہوں تو وضو نہیں ٹوٹے گا۔ بغیر وضو کے قرآن مجید کے حرفوں اور اسمائے باری تعالیٰ کا چھونا حرام ہے۔ مگر قرآن مجید کے سادہ درق یا سطروں کی درمیان جگہ یا حاشیہ یا جلد کا چھونا حرام نہیں۔
- انبیاء و معصومینؑ اور جناب فاطمہؑ زہراء کے ناموں کو بھی بغیر وضو کے نہ چھونا چاہیے۔

سوالات

- ۱۔ وضو کن باتوں سے ٹوٹ جاتا ہے؟
- ۲۔ اگر آنکھوں پر نیند غالب ہو لیکن کانوں پر نہیں تو کیا وضو ٹوٹ جائے گا؟
- ۳۔ بغیر وضو کن چیزوں کا چھونا حرام ہے؟

سینتیسواں سبق طہارت و حدث

اگر پہلے سے با وضو ہوں اور بعد میں کسی وجہ سے شک ہو جائے کہ وضو ٹوٹا یا نہیں تو ایسے شک کی طرف توجہ نہ کرنا چاہیے اور وضو کو باقی سمجھنا چاہیے۔ مثلاً کسی شخص کی آنکھیں اونگھنے میں بند ہو جائیں اور شک ہو کہ نیند کا غلبہ ہوا یا نہیں تو اس کا وضو نہیں ٹوٹے گا۔

اسی طرح اگر شک ہو کہ وضو کے بعد پیشاب یا خانہ کیا ہے یا نہیں تو اس صورت میں بھی اپنے آپ کو با وضو سمجھنا چاہیے اور شک کی طرف کون توجہ نہ کرنا چاہیے۔

لیکن اگر پہلے سے بے وضو ہوا اور شک ہو جائے کہ بعد میں وضو کیا تھا یا نہیں تو وضو کرنا چاہیے۔ لیکن اگر یہ شک نماز کے بعد ہو جیسے کسی نے نماز پڑھی اور نماز سے فارغ ہونے کے بعد شک پیدا ہوا کہ میں نے وضو بھی کیا تھا یا نہیں تو اس صورت میں نماز دوبارہ پڑھنا واجب نہیں ہے طرف آئندہ نمازوں کیلئے وضو کرنا چاہیے لیکن اگر نماز کے بیچ میں یہ شک پیدا ہو جائے کہ میں نے وضو کیا تھا یا نہیں تو نماز توڑ دے اور وضو کر کے پھر سے نماز پڑھے۔

سوالات

- ۱۔ اگر طہارت کا یقین ہو اور حدث کا شک ہو تو کیا حکم ہے؟
- ۲۔ اگر حدث کا یقین ہو اور طہارت کا شک ہو تو کیا حکم ہے؟
- ۳۔ اگر نماز کے درمیان شک ہو کہ وضو کیا تھا یا نہیں تو کیا کرنا چاہیے؟
- ۴۔ اگر نماز کے بعد شک ہو کہ وضو کیا تھا یا نہیں تو اس صورت میں نماز صحیح ہے یا باطل؟

غسل

واجب غسل سات ہیں۔

۱۔ جنابت ۲۔ مس میت ۳۔ نذر و قسم و عہد کا غسل؛ یہ تینوں غسل مردوں اور عورتوں دونوں پر واجب ہوتے ہیں۔ لیکن عورتوں پر ان غسلوں کے علاوہ حیض و نفاس اور استمانہ کا غسل بھی واجب ہوتا ہے۔

جنابت اور حیض وغیرہ کی حالت میں چند باتیں حرام ہیں۔

۱۔ مسجد اور زیارت گاہوں میں جانا ۲۔ قرآن مجید کے حرفوں کا چھونا۔
۳۔ جن سوردوں میں واجب سجدے میں ان کا پڑھنا۔

غسل کے طریقے دو ہیں۔

۱۔ ترتیبی ۲۔ ارتعاشی

غسل ترتیبی کی مختلف شکلیں

غسل ترتیبی کا طریقہ یہ ہے کہ پہلے جسم سے گندگی اور چکنائی وغیرہ کو دور کر کے بدن کو پاک کرے پھر اس طرح نیت کرے کہ غسل کرتا ہوں قرآن الہی اللہ اس کے بعد سر اور گردن دھوئے پھر بدن کے داہنے حصے کو پھر بائیں حصے کو اس طرح دھوئے کہ پانی جلد تک پہنچ جائے۔ چاہے ہاتھ پھیر کر ہی تمام بدن تک پانی پہنچایا جائے۔

دریا یا تالاب میں غسل ترتیبی کرنے کا ایک طریقہ یہ بھی ہے کہ تین مرتبہ غوطہ لگایا جائے، ایک مرتبہ سر کی نیت سے دوسری مرتبہ داہنے حصے بدن کی نیت سے اور تیسری مرتبہ بائیں حصے کی نیت سے، سر اور گردن دھوتے وقت یہ ضروری ہے کہ سر و گردن کے علاوہ کچھ حصہ بڑھا کر دھوئے۔

اسی طرح داہنا حصہ جسم دھوتے وقت بائیں طرفہ کا کچھ حصہ اور بائیں حصہ بدن دھوتے وقت دائیں طرف کا کچھ حصہ بھی دھونا چاہیے تاکہ یقین ہو جائے کہ جتنا حصہ دھونا واجب تھا اتنا دھل گیا۔

غسل ترتیبی میں اختیار ہے کہ جس طرف سے چاہے شروع کرے، اوپر سے نیچے کی طرف دھونے کی شرط نہیں ہے بلکہ چاہے اوپر سے شروع کرے چاہے نیچے سے چاہے درمیان سے غسل ترتیبی میں صرف ترتیب لازم ہے، یعنی پہلے سر اور گردن کو دھوئے پھر باقی جسم کو۔

سوالات

- ۱۔ غسل کے کتنے طریقے ہیں؟
- ۲۔ غسل ترتیبی کا کیا طریقہ ہے؟
- ۳۔ واجب غسل کتنے ہیں؟

غسلِ ارتماسی

غسلِ ارتماسی یہ ہے کہ نیت کے ساتھ ہی اس طرح پانی میں غوطہ لگائے کہ سارا بدن پانی کے اندر ڈوب جائے اور کوئی حصہ باہر نہ رہ جائے۔ غسلِ ارتماسی میں سارے بدن کا پانی سے باہر ہونا ضروری نہیں ہے، بلکہ تالاب یا دریا میں کھڑے ہو کر غسل کی نیت کر کے غوطہ لگا سکتا ہے۔

اگر غسلِ ارتماسی کرنے کے بعد کسی کو یقین ہو جائے کہ کسی حصہ بدن پر پانی نہیں پہنچ سکا تو پھر سے پورا غسل کرے صرف اس جگہ کا دھولنا کافی نہیں۔ غسل میں بال کو دھونا ضروری نہیں ہے، لہذا عورت کیلئے غسل کرتے وقت اپنے گندھے ہوئے بالوں کو کھولنا لازم نہیں ہے، البتہ بالوں کے نیچے جلد تک پانی کا پہنچنا لازم ہے۔ روزہ کی حالت میں غسلِ ارتماسی نہیں ہو سکتا، کیونکہ روزہ میں سر کا ڈھونسا منع ہے۔

سوالات

- ۱۔ اگر غسلِ ارتماسی کرنے کے بعد یہ یقین ہو جائے کہ کسی حصہ میں پانی نہ پہنچ سکا تو کیا کرنا چاہیے؟
- ۲۔ غسل میں بالوں کا دھونا ضروری ہے یا نہیں؟ اگر عورت کے بال گندھے ہوئے ہوں تو اسے کیا کرنا چاہیے؟

غسل کی شرطیں

شرائطِ غسل دس ہیں۔

- ۱۔ نیت ۲۔ پانی پاک ہو ۳۔ اعضائے غسل پاک ہوں ۴۔ پانی خالص ہو مضاف نہ ہو ۵۔ مباح ہو غصبی نہ ہو ۶۔ پانی کا برتن بھی مباح ہو، اور غسل کرنے کی جگہ بھی مباح ہو ۸۔ پانی کا برتن سونے چاندی کا نہ ہو۔ ۹ جلد تک پانی پہنچنے سے کوئی چیز مانع ہو تو اسے دُور کر لیا جائے۔ ۱۰۔ پانی کے استعمال سے کوئی امر مانع نہ ہو یعنی کوئی ایسا امر نہ ہو جس میں پانی نقصان دہ ہو یا غسل کر لینے کی وجہ سے پیاسے رہنے کا خوف نہ ہو یا وقت آتنا تنگ نہ ہو کہ غسل کرنے میں نماز کا وقت نکل جائے۔

سوالات

- ۱۔ غسل کیلئے نیت کیوں ضروری ہے؟
- ۲۔ غسل کے شرائط کیا ہیں؟

احکام غسل

جب انسان غسل کا ارادہ کرے اور اس کا بدن کہیں سے نجس ہو تو اسے اختیار ہے کہ غسل شروع کرنے کے بعد نجاست کی جگہ کو پاک کر لے اس کے بعد اسے غسل کی نیت سے دھوئے، مگر بہتر یہ ہے کہ پہلے ہی نجاست کی جگہ کو پاک کر لے۔ اسی طرح اگر نجس جگہ پر کھڑا ہو تو اختیار ہے کہ چاہے غسل شروع کرنے سے قبل کھڑے ہونے کی جگہ کو پاک کر لے تب غسل شروع کرے چاہے چھوڑ دے اور جب دایاں حصہ بدن دھوتا ہوا پیر دھونے پر آئے تو پہلے پیر کو پاک کرے بعد میں دایاں پیر غسل کی نیت سے دھوئے، اسی طرح جب بائیں حصہ بدن دھوتا ہوا بائیں پیر دھونے پر آئے تو پہلے پیر پاک کرے پھر بائیں پیر کو غسل کی نیت سے دھوئے، اس طرح غسل صحیح ہو جائے گا صرف بعد میں پیر پاک کرنا پڑے گا۔

ماہ رمضان میں دن کے وقت روزہ کی حالت میں غسل ارتماسی کرنا جائز نہیں ہے لیکن اگر کسی نے بھولے سے ماہِ صیام میں غسل ارتماسی کر لیا ہے تو روزہ اور غسل دونوں صحیح رہیں گے البتہ اگر جان بوجھ کر ایسا کیا ہے تو روزہ اور غسل دونوں باطل ہوں گے۔ غسل جنابت کے بعد وضو نہیں کرنا چاہیے۔

البتہ آقائے سیستانی و امام ظلہ العالی کا فتویٰ اس سلسلہ میں مختلف ہے۔ ان کے مقلدین ان کے رسالہ عملیہ کی طرف رجوع کریں۔

سوالیات

- ۱۔ بدن پر نجاست لگی ہو تو کیا کرے؟
- ۲۔ غسل کرنے والا نجس جگہ پر کھڑا ہو تو کیا کرنا چاہیے؟
- ۳۔ ماہِ صیام میں غسل ارتماسی کرنے والے کا کیا حکم ہے؟
- ۴۔ کس غسل کے بعد وضو جائز نہیں ہے؟

تیمم

اگر پانی نہ مل سکتا ہو یا اس سے نقصان کا خطرہ ہو یا اس کا خریدنا
حیثیت سے زیادہ ہو یا اس کے حاصل کرنے میں کچھ چوری ہو جانے
کا اندیشہ ہو یا نماز کے وقت میں غسل و وضو کی گنجائش نہ ہو یا وضو
کرنے کے بعد پیاس سے مرنے کا یا شدید تکلیف پہنچنے کا خطرہ ہو تو
تیمم کر کے نماز پڑھے کیونکہ نماز کو تکلیف کرنا حرام ہے۔ تیمم مٹی یا پتھر پر
کرسے اگر وہ نہ ہو تو گرد و غبار پر اور اگر وہ بھی نہ ہو تو گیلی مٹی پر تیمم
کرسے۔ تیمم کرنے کا طریقہ یہ ہے کہ نیت کر کے زمین پر دونوں ہاتھ مارے
اور انہیں ہاتھوں سے پوری پیشانی کا مسح اور سر سے نیچے کی طرف کرے،
اس کے بعد بائیں ہاتھ کی ہتھیلی سے دائیں ہاتھ کی پشت کا اور دہنے
ہاتھ کی ہتھیلی سے بائیں ہاتھ کی پشت کا مسح کرے، پھر احتیاطاً دوبارہ
ہاتھ مارے اور صرف دونوں ہاتھوں کا مسح کرے۔ تیمم چاہے وضو کے
بدلے ہو یا غسل کے عوض دونوں صورتوں میں تیمم کرنے کا طریقہ یہی ہو
گا۔ تیمم کو ہمیشہ آخر وقت میں کرنا چاہیے۔ لیکن اگر کسی کو یقین ہو جائے
کہ میرا عذر یا مرض آخر وقت تک باقی رہے گا تو اول وقت بھی تیمم کر
سکتا ہے۔ پھر اگر اس کے بعد وقت کے اندر عذر ختم ہو جائے تو دوبارہ
نماز ادا کرنا چاہیے۔

تیمم غسل کا مکمل بدل ہوتا ہے۔ لہذا اس سے نماز بھی پڑھی جاسکتی
ہے۔ اور مسجد میں داخل بھی ہو سکتے ہیں۔ یہ سوچنا کہ اس میں غسل کا
لطف نہیں ہے، یا اس سے دل نہیں بھرتا اسلام کے خلاف ہے۔
حکم خدا کی کسی انداز سے بھی توہین و مخالفت نہیں کی جاسکتی۔

سوالات

- ۱۔ تیمم کب کرنا چاہیے؟
- ۲۔ تیمم کن چیزوں پر صحیح ہوگا؟
- ۳۔ تیمم کرنے کی وجہ کیا کیا ہے؟
- ۴۔ اگر تیمم کرنے کو دل راضی نہ ہو تو کیا حکم ہے؟

الْمُنشَرِّحُ لَكَ صَدْرَكَ ۖ وَوَضَعْنَا عَنكَ
وِزْرَكَ ۖ الَّذِي أَنْقَضَ ظَهْرَكَ ۖ وَرَفَعْنَا
لَكَ ذِكْرَكَ ۖ فَإِنَّ مَعَ الْعُسْرِ يُسْرًا ۖ إِنَّ مَعَ
الْعُسْرِ يُسْرًا ۖ فَإِذَا فَرَغْتَ فَانصَبْ ۖ وَإِلَىٰ
رَبِّكَ فَارْجَبْ ۖ

ترجمہ: سُوْرَةُ الْمُنشَرِّحِ

شروع کرتا ہوں اللہ کے نام سے جو بڑا مہربان نہایت رحم والا ہے
اے رسول! کیا ہم نے آپ کا سینہ (علم سے) کشادہ نہیں کیا اور
آپ پر سے وہ بوجھ اتار دیا جس نے آپ کی کمر توڑ رکھی تھی اور
آپ کا ذکر بھی بلند کر دیا۔ تو (ہاں) مشکل کے ساتھ آسانی بھی ہے
اور اے شک مشکل کے ساتھ آسانی ہے تو اب جبکہ تم تبلیغ کے اکثر
کاموں سے اندر غ ہو چکے تو اپنا جانٹین مقرر کر دو۔ اور بارگاہِ احدیت
میں حاضر ہونے کی طرف ارجع ہو جاؤ۔

سَبِّحِ اسْمَ رَبِّكَ الْأَعْلَىٰ ۖ الَّذِي خَلَقَ فَسَوَّىٰ ۖ
وَالَّذِي قَدَّرَ فَهَدَىٰ ۖ وَالَّذِي أَخْرَجَ الْمَرْعَىٰ ۖ
فَجَعَلَهُ غُثَاءً أَحْوَىٰ ۖ سَنُقَرِّبُكَ فَلَاتَتْنَىٰ ۖ
إِلَّا مَا شَاءَ اللَّهُ ۖ إِنَّهُ يَعْلَمُ الْجَهْرَ وَمَا يَخْفَىٰ ۖ
وَنُيَسِّرُكَ لِلْيُسْرَىٰ ۖ فَذَكَرَ إِنَّ نَفْعَ الذِّكْرِ
سَيَذَكَّرُ مَنْ يَخْشَىٰ ۖ وَيَتَجَنَّبُهَا الْأَشْقَىٰ ۖ
الَّذِي يَصِلَى النَّارَ الْكُبْرَىٰ ۖ ثُمَّ لَا يَمُوتُ فِيهَا
وَلَا يَحْيَىٰ ۖ قَدْ أَفْلَحَ مَنْ تَزَكَّىٰ ۖ وَذَكَرَ اسْمَ
رَبِّهِ فَصَلَّىٰ ۖ بَلْ تُؤَثِّرُونَ الْحَيٰوةَ الدُّنْيَا ۖ وَالْآخِرَةَ
خَيْرٌ وَأَبْقَىٰ ۖ إِنَّ هَذَ الْفِي الصُّحُفِ الْأُولَىٰ ۖ
صُّحُفِ إِبْرَاهِيمَ وَمُوسَىٰ ۖ

ترجمہ: سُورَةُ الْأَعْلَى

شروع کرتا ہوں اللہ کے نام سے جو بڑا مہربان نہایت رحم والا ہے
 (اے رسول!) اپنے عالی شان پروردگار کے نام کی تسبیح کرو جس نے
 (ہر چیز) کو پیدا کیا اور درست کیا اور جس نے (اس کا) اندازہ مقرر
 کیا پھر راہ بتائی اور جس نے (حیوانات کے لیے) چارہ اگایا پھر اسے
 خشک سیاہ رنگ کا کوڑا کر دیا۔ ہم تمہیں (ایسا) پڑھا دیں گے کہ
 کبھی بھولو ہی نہیں۔ مگر جو خدا چاہے (منسوخ کر دے) بے شک
 وہ کھلی بات کو بھی جانتا ہے اور چھپے ہوئے کو بھی۔ اور ہم تم کو آسان
 طریقہ کی توفیق دیں گے تو جہاں تک سمجھنا مفید ہو سمجھاتے رہو۔ جو
 خوف رکھتا ہے وہ فوری سمجھ جائے گا اور بد بخت اس سے پہلو تہی
 کرے گا جو (قیامت) میں بڑی (تیز) آگ میں داخل ہوگا پھر نہ
 وہاں مرے گا اور نہ ہی جیسے گا۔ وہ یقیناً ولی مراد کو پہنچا جو (شرک)
 پاک ہوا اور اپنے پروردگار کے نام کا ذکر کرتا رہا اور نماز پڑھتا رہا۔
 مگر تم لوگ تو دنیوی زندگی کو ترجیح دیتے ہو حالانکہ آخرت کہیں بہتر
 اور دیر پا ہے بے شک یہی بات اگلے صحیفوں ابراہیمؑ اور موسیٰؑ کے
 صحیفوں میں بھی ہے۔

سید محمد عباس

3-8-2010

یہ کتاب

اپنے بچوں کے لیے scan کی بیرون ملک مقیم ہیں
مومنین بھی اس سے استفادہ حاصل کرسکتے ہیں۔

منجانب۔

سبیل سکینہ

یونٹ نمبر ۸ لطیف آباد حیدرآباد پاکستان



۷۸۶
۹۲-۱۱۰
یا صاحب الزماں اور کئی

DVD
version

لیک یا حسینؑ

نذر عباس
خصوصی تعاون: رضوان رضوی

اسلامی کتب (اردو) DVD

ڈیجیٹل اسلامی لائبریری -

www.ziaaraat.com

SABEEL-E-SAKINA

Unit#8,

Latifabad Hyderabad
Sindh, Pakistan.

www.sabeelesakina.co.cc
sabeelesakina@gmail.com

NOT FOR COMMERCIAL USE